

15 साल राज किया, पर 15 सीटों पर सिमटी कांग्रेस महाराष्ट्र में

क्या राहुल गाँधी कांग्रेस को चुनाव जिताने में असक्षम एवं असफल साबित हो गए हैं

रेणु मिश्रल
-राष्ट्रदूत दिल्ली ब्यूरो-
नई दिल्ली, 25 नवम्बर। क्या राहुल गांधी कांग्रेस को एक ऐसी सुसंगत, एकजुट तथा चुनाव जीतने वाली पार्टी का रूप देने में असफल हो गये हैं, जिसकी संगठनात्मक जड़ें गहरी हों तथा जिसकी विभिन्न कर्मियों में ऐसे नेता हों, जो सत्यनिष्ठा के साथ काम कर सकते हों?

महाराष्ट्र में कांग्रेस की जबरदस्त पराजय बता रही है कि सब कुछ ठीक-ठाक नहीं है। महाराष्ट्र में 15 साल कांग्रेस का शासन रहा और 288 सदस्यों वाली विधानसभा में उसके पास केवल 15 सीटें हैं।

राहुल गांधी विभिन्न राज्यों में कार्यालय प्रभारी नियुक्त करने में एक चुनाव-जिताऊ तंत्र बनाने में तथा निष्ठा से काम करने वाले नेताओं को आगे लाने में असमर्थ रहे हैं।

उनकी समस्या यह है कि उनके पास ऐसे चन्द गिने-चुने नेता हैं, जिन पर वे भरोसा करते हैं, जिन पर उन्हें विश्वास है और उन्होंने उन नेताओं को निर्णय लेने की नियुक्तियाँ करने की, रणनीति तय करने की तथा अपने हिस्सा से पार्टी चलाने की छूट दे रखी है। इनमें सबसे पहले आते हैं, के.सी.

■ **कमजोर संगठन और ईमानदारी के साथ पार्टी के लिए काम करने वाले नेताओं के संकट से जूझ रही पार्टी में अधिकांश राज्यों में संगठन के प्रमुख पद खाली पड़े हैं।**

■ **असल में राहुल कुछ ही नेताओं पर भरोसा करते हैं और ये नेता अपनी मर्जी से राहुल को चलाते हैं। इनमें सबसे पहला नाम है के.सी. वेणुगोपाल का, जो राहुल के दाएं हाथ माने जाते हैं।**

■ **लेकिन अब वेणुगोपाल की मुश्किलें बढ़ सकती हैं। प्रियंका गांधी के रूप में पार्टी में नया पावर सेंटर उभर रहा है और वेणुगोपाल को अब अगर अपना पद बचाना है तो प्रियंका को भी प्रसन्न रखना होगा।**

■ **वर्ष 2019 के बाद से कांग्रेस ने कई चुनाव हारे हैं पर किसी ने भी हार से कोई सबक नहीं सीखा। हार के लिए किसी की भी जिम्मेवारी तय नहीं की जाती है। जिन नेताओं के नेतृत्व में पार्टी को राज्यों में शर्मनाक हार मिली वे आज भी संगठन में महत्वपूर्ण बने हुए हैं, शायद यही कारण है कि एक हार के बाद पार्टी अगली हार की ओर बढ़ जाती है।**

वेणुगोपाल, जो राहुल के दाहिने हाथ हैं तथा जो सारे महत्वपूर्ण निर्णय लेते हैं तथा नियुक्तियाँ करते हैं।

वे वायनाड में प्रियंका गांधी के पीछे लगे रहने पर इतना ध्यान दे रहे थे,

मानों उन्हें प्रियंका को अपनी प्रति पूरी तरह अनुकूल बनाये रखना हो, क्योंकि वे कांग्रेस में सत्ता के एक बड़े केन्द्र के रूप में उभरने ही वाली हैं। अगर वेणुगोपाल अपने पद को बनाये रखना

चाहते हैं, तो अब उनको प्रियंका गांधी के इर्द-गिर्द चक्कर लगाते ही रहने होंगे।

वेणुगोपाल का ध्यान महाराष्ट्र या झारखंड के चुनावों की तरफ बिलकुल भी नहीं था।

हरियाणा में मिली अप्रत्याशित हार के बाद, कांग्रेस वहाँ से कोई सबक सीखने में असफल रही। कोई जिम्मेदारी तय नहीं की गई, कोई आत्म-निरीक्षण नहीं किया गया, और अब पार्टी को महाराष्ट्र के नतीजों का सामना करना है। नाना पटोले ने अपने इस्तीफे की पेशकश की, लेकिन समझा जाता है कि उनसे कह दिया गया बताते हैं कि वे एक नई समस्या पैदा नहीं करें, क्योंकि फिर अन्य लोगों पर भी जिम्मेदारी तय करनी पड़ेगी।

एक मीटिंग में, राहुल गांधी के चन्द गिने-चुने नवरत्नों ने उन्हें विश्वास दिलाया कि ई.वी.एम. हैक नहीं की जा सकता। इनमें से कई नेता, वरिष्ठ भाजपा नेताओं के सम्पर्क में माने जाते हैं क्योंकि उन्हें उनके खिलाफ केस बनाये जाने का डर है या फिर कुछ अन्य कारण हैं।

पार्टी में यह सवाल पूछा जा रहा है कि क्या समय आ गया है कि राहुल गांधी कांग्रेस अध्यक्ष बनने का निर्णय (शेष अंतिम पृष्ठ पर)

अडानी और मणिपुर की भेंट चढ़ा शीतकालीन सत्र का पहला दिन

- जाल खंबाता -
- राष्ट्रदूत दिल्ली ब्यूरो -

नई दिल्ली, 25 नवंबर। संसद के शीत सत्र के पहले ही दिन लोकसभा तथा राज्यसभा, दोनों को व्यवधान का सामना करना पड़ा क्योंकि, विपक्षी दल के नेता अडानी रिश्तत केस तथा मणिपुर हिंसा पर अविश्वसनीय चर्चा की मांग करते रहे। प्रधानमंत्री मोदी ने, सदन की कार्यवाही में व्यवधान डालने के, विपक्ष के प्रयास की आलोचना की। संसद की कार्यवाही अब बुधवार को फिर शुरू होगी, क्योंकि, मंगलवार को दोनों सदन में संविधान के 75 वर्षों का जश्न मनाया जाएगा। विपक्षी दल इस मुद्दे पर एकजुट हैं कि अडानी पर रिश्तत आरोपों की जवाबदेही सरकार की है, जबकि, शीत सत्र शुरू होने से पहले प्रधानमंत्री की टिप्पणियाँ, सरकार और विपक्ष के बीच बढ़ते तनाव को दर्शाती हैं।

■ **पहले दिन ही लोकसभा पूरे दिन के लिए स्थगित, अब बुधवार को पुनः काम शुरू होगा।**

लोकसभा स्पीकर ओम बिड़ला ने आज लगभग एक घंटे के लिए, दोपहर 12 बजे तक सदन को स्थगित कर दिया और बाद में 12 बजे जब सदन की कार्यवाही पुनः शुरू हुई तो, पीठासीन अधिकारी संघर्ष ने ने उनके तुरंत बाद लोकसभा को बुधवार तक के लिए स्थगित कर दिया। कांग्रेस तथा अन्य विपक्षी दलों ने धरना प्रदर्शन करके अडानी के विरुद्ध रिश्तत के आरोपों मामलों और मणिपुर हिंसा पर चर्चा की मांग की।

गत सप्ताह, विश्व के सबसे अमीर व्यक्तियों में से एक, गौतम अडानी व सात अन्य पर अमेरिका के सरकारी वकीलों ने दोषारोपण किया था। इन लोगों पर आरोप था कि, सोलर पावर स्प्लॉइ काउंट्रेट हासिल करने के लिए इन्होंने कई राज्यों के भारतीय सरकारी अधिकारियों को रिश्तत दी। अडानी ग्रुप ने इन आरोपों (शेष अंतिम पृष्ठ पर)

अमित शाह देवेन्द्र फड़नवीस को मुख्यमंत्री बनाना चाहते हैं

अमित शाह ने देवेन्द्र फड़नवीस, एकनाथ शिंदे और अजीत पवार से मीटिंग कर फॉर्मूला तय किया

-जाल खंबाता-
-राष्ट्रदूत दिल्ली ब्यूरो-

नई दिल्ली, 25 नवम्बर। भाजपा नेता देवेन्द्र फड़नवीस, जो जाति से ब्राह्मण हैं, तीसरी बार महाराष्ट्र के मुख्यमंत्री बन सकते हैं। आधे कार्यकाल अर्थात् ढाई साल बाद मुख्यमंत्री की कुर्सी एकनाथ शिंदे को मिलेगी। शिंदे और पवार उपमुख्यमंत्री बनेंगे।

यह फॉर्मूला केन्द्रीय गृहमंत्री अमित शाह ने तीनों नेताओं से मुलाकात करने के बाद निकाला है। सूत्रों का कहना है कि शिंदे मुख्यमंत्री की कुर्सी छोड़ने को तैयार नहीं थे पर जब शाह ने उनसे वादा किया कि आधे कार्यकाल के बाद उन्हें मुख्यमंत्री बना दिया जाएगा और अगले चुनाव के समय वे ही मुख्यमंत्री होंगे तब जाकर एकनाथ शिंदे मुख्यमंत्री पद पर अपना दावा छोड़ने के लिए माने। नई सरकार संभवतया मंगलवार को शपथ लेगी।

महायुति सरकार की नई व्यवस्था में शिंदे सेना के 12 मंत्री होंगे और एन.सी.पी. के दस।

शुक्र के ढाई साल तक देवेन्द्र फड़नवीस मुख्यमंत्री की कुर्सी संभालेंगे और चर्चा है कि ढाई साल बाद जब फड़नवीस मुख्यमंत्री के पद से त्यागपत्र दे देंगे तब उन्हें भाजपा का राष्ट्रीय अध्यक्ष बनाया जा सकता है। तब तक केन्द्रीय स्वास्थ्य मंत्री जे.पी. नड्डा को भाजपा के राष्ट्रीय अध्यक्ष के पद

■ **नए फॉर्मूला के तहत, शुरू के ढाई साल देवेन्द्र फड़नवीस मुख्यमंत्री बनेंगे और बाद के ढाई साल एकनाथ शिंदे।**

■ **शिंदे मुख्यमंत्री की कुर्सी पर दावेदारी छोड़ने के लिए तैयार नहीं थे पर अंततः शाह के समझाने पर वे मान गए।**

■ **नई व्यवस्था में शिंदे और अजीत पवार को उपमुख्यमंत्री बनाया जाएगा तथा शिंदे गुट के 12 और एन.सी.पी. के 10 मंत्री होंगे।**

■ **सूत्रों ने बताया कि ढाई साल बाद जब फड़नवीस महाराष्ट्र का मुख्यमंत्री पद छोड़ेंगे तो उन्हें भाजपा का राष्ट्रीय अध्यक्ष बनाया जा सकता है।**

पर कार्यकाल में एक बार फिर विस्तार दिया जा सकता है।

खुली जेल में सैटेलाइट अस्पताल के निर्माण पर कोर्ट कमिश्नर नियुक्त

जयपुर, 25 नवंबर। सुप्रीम कोर्ट ने सांगानेर स्थित देश की पहली खुली जेल में राज्य सरकार की ओर से 300 बेड्स के सैटेलाइट हॉस्पिटल बनाए जाने के मुद्दे पर जनकल्याण व खुली जेल की व्यवस्था को संरक्षित रखते हुए, हॉस्पिटल बनाने की मंशा जताई है। इसके साथ ही, अदालत ने खुली जेल परिसर के मौका-मुआयना के लिए कोर्ट कमिश्नर नियुक्त कर उससे चरणबद्ध योजना व रिपोर्ट देने के लिए

■ **सुप्रीम कोर्ट द्वारा नियुक्त कमिश्नर जाँच करेगा कि खुली जेल की सुविधाएं संरक्षित रहें।**

कहा है। अदालत ने कोर्ट कमिश्नर की रिपोर्ट आने तक आगामी सुनवाई स्थगित रखी है। जस्टिस बी.आर. गवई व के.वी. विश्वनाथन की खंडपीठ ने यह आदेश प्रसून गोस्वामी की अवमानना याचिका पर दिया। अदालत ने राज्य सरकार को यह भी सुनिश्चित करने के लिए कहा है कि निर्माण कार्य में खुली जेल की सुविधाएं भी संरक्षित रहें। वहीं, निर्माण से पहले जेल में रहने (शेष अंतिम पृष्ठ पर)

नीट यूजी : स्ट्रे वैकेन्सी में आवंटन निरस्त करने पर रोक

जयपुर, 25 नवंबर। राजस्थान हाईकोर्ट ने नीट यूजी-2024 के स्ट्रे वैकेन्सी राउंड में आवंटित सीट को निरस्त करने वाले एकलपीठ के आदेश पर रोक लगा दी है। इसके साथ ही, अदालत ने

■ **एकल पीठ ने 11वीं के प्रमाण पत्र में बायालोंजी उल्लेख नहीं होने के मामले में सीट आवंटन को निरस्त कर दिया था, हाईकोर्ट की खंडपीठ ने उक्त आदेश पर रोक लगा दी।**

कहा है कि यदि एकलपीठ के याचिकाकर्ता इसमें शामिल होते हैं तो उन्हें मेरिट के अनुसार सीट आवंटित की जाए। चौफ जस्टिस एम.एम. श्रीवास्तव और जस्टिस उमाशंकर व्यास की खंडपीठ ने ये आदेश जितन और नीटू (शेष अंतिम पृष्ठ पर)

झारखंड की नई विधानसभा में 71 करोड़पति विधायक

करोड़पति विधायकों की संख्या 2014 में 41 और 2019 में 56 थी

-श्रीनंद झा-
-राष्ट्रदूत दिल्ली ब्यूरो-

नई दिल्ली, 25 नवम्बर। एक चीज ऐसी है जो पूरे देश में सभी राजनीतिक दलों को एक सूत्र में बांधती है: चुनावों में करोड़पतियों की संख्या उदाहरण के लिए झारखंड में चयनित करोड़पतियों की संख्या 2014 में 41 थी जो कि 2019 में बढ़कर 56 हो गई। ये आंकड़े, झारखंड इलैक्शन वॉच एण्ड एसोसिएशन ऑफ डेमोक्रेटिक रिफॉर्मर्स ने जारी किए हैं। हाल ही में सम्पन्न हुए चुनावों में भी यही ट्रेंड देखा गया और इस बार नवनिर्वाचित विधायकों में से 89 प्रतिशत विधायकों की संपत्ति करोड़ों की है। दूसरे शब्दों में, नवनिर्वाचित विधायकों में से 71 विधायक करोड़पति पाए गए, जो कि 2019 के ऐसे विधायकों से 20 प्रतिशत अधिक है। ऐसे अमीर विधायक सभी राजनीतिक दलों में हैं।

कांग्रेस के रामेश्वर ओरांव इस बार सबसे अमीर विधायक के रूप में सामने

■ **करोड़पति विधायकों में पहले नम्बर पर हैं कांग्रेस के रामेश्वर ओरांव, जिनकी सम्पत्ति 42.20 करोड़ रु है। दूसरे नम्बर पर भाजपा विधायक कुशवाहा शशि भूषण मेहता और तीसरा नम्बर है आर.जे.डी. के संजय प्रसाद यादव का।**

■ **71 करोड़पति विधायकों में से सर्वाधिक 28 विधायक आदिवासियों की पार्टी, झारखंड मुक्ति मोर्चा से हैं और 20 भाजपा से। कांग्रेस के करोड़पति विधायकों की संख्या 14 है, आर.जे.डी. के 5 तो सी.पी.आई.एम.एल. (लिबरेशन) के चार व एल.जे.पी., जद (यू) और ए.जे.एस.यू. का एक-एक विधायक करोड़पति है।**

■ **ये आंकड़े झारखंड इलैक्शन वॉच और एसोसिएशन ऑफ डेमोक्रेटिक रिफॉर्मर्स ने संयुक्त रूप से जारी किए हैं।**

आए हैं। उनकी संपत्ति 42.20 करोड़ की आंकी गई है।

भाजपा के कुशवाहा शशि भूषण मेहता, जो पनकी विधान सभा सीट से विजयी रहे हैं। दूसरे नम्बर के सबसे अमीर विजयी प्रत्याशी हैं। इनकी कुल

‘आरोप अडानी पर है, और तकलीफ भाजपा को हो रही है’

विपक्षी दलों ने केन्द्र सरकार पर निशाना साधा और यह भी कहा कि भाजपा सरकार इस मुद्दे पर चर्चा करने से डरती है

चाहिए, सभी महत्वपूर्ण मुद्दों पर चर्चा होनी चाहिये।

उन्होंने आगे कहा, “एक सांसद होने के नाते, मैं यहाँ आना और बहस करना चाहता हूँ, लेकिन इसके लिये दोनों पक्षों की ओर से सहयोग की जरूरत है।”

राज्य सभा के आप सांसद संजय सिंह ने कहा कि अडानी के खिलाफ गम्भीर आरोप हैं, जिन पर चर्चा होना जरूरी है।

उन्होंने कहा, “मोदी सरकार संसद को नहीं चलने दे रही। हम चाहते हैं कि अडानी के भ्रष्टाचार पर चर्चा हो। इसके कारण, अमेरिका, ऑस्ट्रेलिया, सारी दुनिया में भारत की बदनामी हो रही है।”

■ **कांग्रेस सांसद शशि थरूर ने कहा कि सभी विपक्षी दल इस मसले पर चर्चा करना चाहते हैं, पर सरकार नहीं चाहती।**

■ **आप सांसद संजय सिंह ने कहा कि अडानी ने मोदी सरकार के अफसरों को रिश्तत दी और देश की जनता को महंगी बिजली बेची।**

■ **तृणमूल पार्टी की एक सांसद डोला सेन ने आरोप लगाया कि किसी ने भी धरना नहीं दिया फिर भी दो बार संसद स्थगित हुई और दूसरी बार तो पूरे दिन के लिए, और वो विपक्ष पर आरोप लगा रही है।**

■ **विपक्ष का विरोध संसद तक ही सीमित नहीं है। इंडियन यूथ कांग्रेस ने जंतर मंतर पर भी धरना प्रदर्शन दिया।**

■ **चर्चा है कि अडानी पर विदेश में मामला दर्ज हुआ है। अब अगला कदम क्या होगा, फिलहाल अडानी कहां हैं, यह पता नहीं है, समझा जाता है कि वे भारत में ही कहीं हैं।**

दो से ज्यादा संतान वालों की पदोन्नति की राह खुली

जयपुर, 25 नवंबर। राजस्थान हाईकोर्ट ने कार्मिक विभाग के 16 मार्च, 2023 की अधिसूचना के आधार पर, दो से ज्यादा संतान वाले कर्मचारियों को संबंधित सारलों से पदोन्नत करने के मामले में रोक लगाने के आदेश को संशोधित कर दिया है। इसके साथ ही, अदालत ने पदोन्नति पर लगी रोक को

■ **कार्मिक विभाग ने दो से ज्यादा संतान वालों की पदोन्नति के बारे में मार्च 2023 में अधिसूचना जारी की थी। अदालत ने इस अधिसूचना पर रोक लगा दी थी। आज चीफ जस्टिस की खंडपीठ ने यह रोक हटा दी।**

हटाते हुए, होने वाली पदोन्नतियों को याचिका के अंतिम निर्णय के अधीन रखा है। चीफ जस्टिस एम.एम. श्रीवास्तव और जस्टिस उमाशंकर व्यास की खंडपीठ ने ये आदेश संतोष व अन्य की याचिका पर राज्य सरकार की ओर से दायर स्टे प्रार्थना पत्र पर (शेष अंतिम पृष्ठ पर)

दिल्ली में मनमानी राजनैतिक नियुक्तियां कीं वेणुगोपाल ने

पार्टी सूत्रों के अनुसार, वेणुगोपाल ने जाति, धर्म और क्षेत्रवार संतुलन को पूरी तरह नज़र अंदाज किया

-रेणु मिश्रल-

-राष्ट्रदूत दिल्ली ब्यूरो-
नई दिल्ली, 25 नवम्बर। कांग्रेस को मुसलमानों की पार्टी कहा गया है, जो मुसलमानों के हितों और कल्याण पर फोकस करती है। कांग्रेस ने दिल्ली कांग्रेस में की गई नियुक्तियों से इस बात को सही साबित कर दिया है।

काजी निजामुद्दीन को सचिव पद से पदोन्नत करके दिल्ली का ए.आई.सी.सी. इन्चार्ज बनाया है। कहा जाता है कि उन्हें के.सी. वेणुगोपाल का आशीर्वाद प्राप्त है, इन नियुक्तियों के पीछे उन्हीं का हाथ है, जिनमें जाति, धर्म या क्षेत्र के आधार पर संतुलन का ध्यान नहीं रखा गया है। वो “सोशल इंजिनियरिंग” जैसे शब्दों से अवगत नहीं हैं, और इस सिद्धांत पर काम करते हैं कि मेरा आदमी सर्वश्रेष्ठ है।

इसके साथ ही दानिश अबरार को दिल्ली के लिए सचिव नियुक्त किया गया है। दिल्ली की स्क्रीनिंग कमेटी में,

■ **सूत्रों ने कहा कि वेणुगोपाल शायद नहीं जानते कि राजनीति में “सोशल इंजीनियरिंग” कितनी महत्वपूर्ण है, उन्हें तो लगता है कि जो उनका “यस मैन” है, वही सही है।**

■ **दिल्ली में चुनाव होने वाले हैं और वेणुगोपाल ने पार्टी संगठन व चुनाव प्रबंध से जुड़े कई महत्वपूर्ण पदों पर मुस्लिम समाज के नेताओं को नियुक्ति दे दी है, इससे पार्टी पर तुष्टिकरण के आरोप लगने शुरू हो गए हैं।**

■ **लगभग सभी राज्यों में कांग्रेस की यही कहानी है, राहुल ने पार्टी में अपनी पावर ऑफ अटॉर्नी वेणुगोपाल को दे रखी है।**

■ **पार्टी अध्यक्ष मल्लिकार्जुन खडगे भी मजबूर हैं, इतने मजबूर कि वे वेणुगोपाल व जयराम रमेश को हटाना चाहते हैं पर हटा नहीं पा रहे हैं।**

सहारनपुर के सांसद इमरान मसूद को सदस्य बनाया गया है। वरिष्ठ नेताओं से जब इस बारे में पूछा गया तो उनके पास कोई जवाब नहीं

था। दिल्ली और हरियाणा के प्रभारी, बीमार चल रहे बाबरिया को उनकी जिम्मेदारियों से मुक्त किया गया है। (शेष अंतिम पृष्ठ पर)

सत्ता पक्ष की नीति है, वे हर पल अनावश्यक रूप से दोषारोपण कर रहे हैं।

अमेरिकन प्रॉसिच्यूटर्स ने अडानी पर आरोप लगाया है कि वे, कथत रूप से सीर ऊर्जा अनुबन्धों के लिये उनके अनुकूल शर्तें रखने के बदले में, भारतीय अधिकारियों को 250 मिलियन डॉलर (करीब 22,000 करोड़ रु.) से अधिक रिश्तत देने की योजना के हिस्से हैं।

अडानी ग्रुप ने इस आरोपों को निराधार बताते हुये खारिज कर दिया है। इस मुद्दे को लेकर सरकार पर विपक्ष का हमला संसद तक ही सीमित नहीं था।

इंडियन यूथ कांग्रेस ने सोमवार को दिल्ली में जंतर-मंतर पर विरोध-प्रदर्शन किया तथा गौतम अडानी की गिरफ्तारी की मांग की।

प्रदर्शन का नेतृत्व इंडियन यूथ कांग्रेस के अध्यक्ष उदय भातु चिब ने (शेष अंतिम पृष्ठ पर)

विचार बिन्दु

विश्व इतिहास में प्रत्येक महान और महत्त्वपूर्ण आन्दोलन उत्साह द्वारा ही सफल हो पाया है। -एमर्सन

मात्र चुनावी जीत के आधार पर गलत, सही नहीं हो जाता

गौ तम अडानी और अडानी समूह का मामला एक बार पुनः समाचार पत्रों की सुर्खियों में है। कुछ समय पूर्व यह मामला तब उठा था, जब हिडेनबर्ग रिपोर्ट में अडानी समूह द्वारा विदेश स्थित शैल कंपनियों के माध्यम से अपने शेयरों की कीमत बहुत बढ़ाने की रिपोर्ट सामने आई थी। इसमें अडानी समूह पर कई आरोप लगे थे। यह प्रकरण उच्चतम न्यायालय तक भी गया था। उच्चतम न्यायालय ने सेबी को इस बारे में जांच करने के लिए कहा। सेबी ने अडानी समूह को क्लीन क्लीन चिट दे दी थी, जबकि कई प्रकार के आरोप प्रमुख दृष्टियाँ सही प्रतीत होते थे। उच्चतम न्यायालय ने इस रिपोर्ट को स्वीकार करते हुए प्रकरण को बंद कर दिया।

अब अडानी से ही सम्बंधित एक गंभीर प्रकरण फिर सामने आया है। गौतम अडानी एवं उनके भतीजे समीर अडानी के विरुद्ध अमेरिका के न्याय विभाग और सिक्योरिटी एक्सचेंज कमिशन ने, विस्तृत जांच के पश्चात, फॉरन करप्शन प्रिवेंशन एक्ट के अंतर्गत, उन्हें दोषी माना है। उन्होंने इस जांच रिपोर्ट को सार्वजनिक किया है। यह रिपोर्ट कुल 54 पेज की है।

अडानी ने भारत में कॉर्नरेंट प्राप्त करने के लिए कई सरकारी अधिकारियों को कुल लगभग 2000 करोड़ रुपए से अधिक की रिश्वत दी। अमेरिकी कानून के अनुसार यदि कोई उद्योग समूह अमेरिका के नागरिकों से निवेश हेतु धन एकत्रित करना चाहता है तो उसे यह स्पष्ट करना होता है कि उसके द्वारा विदेशों में किसी प्रकार की रिश्वत नहीं दी है। यदि कोई व्यक्ति या उद्योगपति अमेरिका के अलावा अन्य किसी देश में अपने उद्योग के व्यावसायिक हितों को बढ़ाने के लिए रिश्वत देता है तो वह अमेरिका के उन्नत कानून के अंतर्गत अपराध है। न्यायालय में अपराध सिद्ध होने पर, इसके लिए, उसे सजा दी जा सकती है।

इसी जांच के दौरान मार्च 2023 में अमेरिका के न्याय विभाग द्वारा गौतम अडानी एवं उनके भतीजे सागर अडानी को सम्मन जारी किया गया था। सागर अडानी के परिसर पर तलाशी की गई और कई लैपटॉप आदि उपकरण जब्त किए गए। उनके विरुद्ध जांच में यह निष्कर्ष निकला कि अडानी द्वारा भारतीय अधिकारियों को रिश्वत के रूप में 2000 करोड़ से अधिक की राशि दी गई। यह राशि आंध्र प्रदेश, तमिलनाडु, छत्तीसगढ़, उड़ीसा और जम्मू कश्मीर के साथ पावर स्प्लॉइ एग्रिमेंट करने के लिए दी गई थी। अब यह प्रकरण अमेरिकी न्यायालय में प्रस्तुत किया गया है और वहां के कानून के अनुसार जैसे ही अपराधिक प्रकृति का कोई प्रकरण वहां के न्यायालय में जाता है तो, अभियुक्त के विरुद्ध गिरफ्तारी वारंट जारी हो जाते हैं। इसी क्रम में गौतम अडानी, समीर अडानी एवं विनीत जैन के विरुद्ध गिरफ्तारी वारंट अमेरिका के न्यायालय से जारी कर दिए हैं। इनके चलते, अब इनमें से कोई भी अमेरिका जाएगा तो उसे वहां गिरफ्तार किया जा सकता है।

भारत सरकार ने आदेश जारी किया हुआ है कि राज्य के विद्युत निगमों को एक निश्चित दर पर भारत सरकार के उपक्रम से बिजली क्रय करनी होगी। अडानी ने आंध्र प्रदेश, तमिलनाडु, छत्तीसगढ़, ओडिशा और जम्मू कश्मीर की सरकारों की साथ पावर स्प्लॉइ एग्रिमेंट किया। क्योंकि विद्युत खरीदने की तरह बहुत अधिक थी, इस एग्रिमेंट को करने के लिए अडानी ग्रुप द्वारा संबंधित राज्य सरकारों के अधिकारियों को कुल मिलाकर लगभग 2000 करोड़ रुपए से अधिक की राशि रिश्वत के रूप में दी गई। अधिकतम रिश्वत 1750 करोड़ रुपए आंध्र सरकार के अधिकारियों को दी गई। इसके पूरे प्रमाण अमेरिका के न्याय विभाग ने जुटा लिए हैं। और अब न्यायालय में उनके विरुद्ध प्रकरण चलेगा। गौतम अडानी के प्रत्येक को मांग भी वहां के न्यायालय द्वारा की जा सकती है।

भाजपा का यह कहना है कि रिश्वत की राशि, कॉन्ग्रेस और अन्य विपक्षी दलों की सरकारों के शासन में दी गई।

यह उल्लेखनीय है कि इन राज्यों में से केवल जम्मू एंड कश्मीर, जहां कि राष्ट्रपति शासन था और इस कारण भाजपा द्वारा संचालित है, शेष प्रदेशों में 2020 से 22 के बीच विपक्षी दलों की सरकारें थीं। उस समय आंध्र प्रदेश में बाईएसआर कांग्रेस, तमिलनाडु में डीएमके, उड़ीसा में बीजू जनता दल और छत्तीसगढ़ में कांग्रेस की सरकार थी।

अडानी समूह ने सिक्योरिटी एक्सचेंज कमिशन के नियमों से संचालित प्रक्रिया के अनुसार अमेरिकी निवेशकों से धन एकत्रित किया। अब यदि यह न्यायालय में सिद्ध होता है कि उन्होंने भारत में रिश्वत देकर अपनी कंपनी का काम बढ़ाने का कार्य किया है, तो वे अपराधी घोषित हो जाएंगे और इन्हें सजा दी जाएगी।

प्रश्न यह नहीं है कि उन्होंने रिश्वत की राशि भाजपा शासित सरकार के समय दी या अन्य विपक्षी दलों की सरकारों के शासनकाल में दी। प्रश्न यह है कि क्या अडानी ने अधिकारियों को रिश्वत की राशि दी? भारत में जब पहले इसकी शिकायत हुई थी तब सेबी ने इस बारे में वह जांच नहीं की, जो अब अमेरिका की एजेंसीज ने की है। अमेरिका द्वारा हाल ही में प्रकाशित रिपोर्ट का कितना प्रभाव अडानी समूह के व्यवसाय पर पड़ रहा है, यह इसी से स्पष्ट है कि केन्या सरकार ने रिपोर्ट आते ही, लगभग 6000 करोड़ का जो कॉर्नरेंट अडानी समूह को दिया जाना था, वह निरस्त कर दिया। अडानी समूह के जो बॉन्ड यहां भारत में जारी होने वाले थे, उसे भी स्थगित कर दिया गया है।

दोनों को रिश्वत नहीं किया कि उनके विरुद्ध अमेरिका में आपराधिक प्रकरण दर्ज है, जबकि इसकी पूरी जानकारी उन्हें थी। गौतम अडानी को मार्च 2023 में ही सम्मन जारी हो चुके थे। सेबी को इस मामले में जानकारी न देना, थोड़ा थोड़ा ही कहा जाएगा। इसके लिए उनके विरुद्ध करवाई सेबी को करनी चाहिए थी। अब इसमें वह कुछ कार्रवाई करेगा या नहीं, यह तो भविष्य ही बताएगा। किसी भी प्रकार की राशि, निवेशकों से इकट्ठा करने के लिए संबंधित कंपनी को यह घोषणा करनी होती है कि उसके विरुद्ध कोई अपराधिक प्रकरण दर्ज नहीं है। ऐसा लगता है कि सेबी को दी गई सूचना में अडानी समूह ने, अमेरिका में उनके विरुद्ध चल रही जांच का कोई उल्लेख नहीं किया। जब सुप्रीम कोर्ट ने सेबी को हिडेनबर्ग रिपोर्ट के आधार पर जांच करने के लिए कहा था तो उसका यह दायित्व बनता था कि वह अडानी से इस बारे में स्पष्टीकरण प्राप्त करे। उसे, अमेरिका की एफ बीआई और, सिक्योरिटी एक्सचेंज कमिशन से भी इस संबंध में जानकारी प्राप्त करनी चाहिए थी। ऐसा न करके, सेबी और अडानी, दोनों ने निवेशकों को गुमराह करने का कार्य ही किया है। जिस संस्था की जिम्मेदारी, निवेशकों के हितों की रक्षा करना हो, वही ऐसा न करे, तो फिर यह सवाल तो किया ही जाएगा कि ऐसा किसके इशारे पर किया जा रहा था?

सुप्रीम कोर्ट ने भी इस बारे में गहराई से जांच करने की आवश्यकता महसूस नहीं की, यह आश्चर्य की बात है। मार्च 23 में मीडिया में यह समाचार आ चुके थे कि अमेरिका में सागर अडानी के परिसर की तलाशी ली गई थी एवं उनके कई इलेक्ट्रॉनिक उपकरणों को जब्त किया गया था। उस समय इस तथ्य को अडानी ने सेबी एवं अन्य संस्थाओं से छुपाया एवं केवल यह बयान देते रहे कि उनके विरुद्ध कोई केस नहीं है, एवं उनके विरुद्ध हिडेनबर्ग द्वारा लगाए गए आरोप आधारहीन हैं। सत्ताधारी दल के प्रवक्ताओं ने भी इसे देश की अख्यवस्था को अक्षर करने की साजिश तक बताया। अब, जबकि यह बात स्पष्ट हो चुकी है कि अमेरिका की सिक्योरिटी एक्सचेंज कमिशन और फेडरल ब्यूरो ऑफ इन्वेस्टिगेशन ने अपने स्तर पर जांच के बाद यह सही पाया है कि अडानी समूह द्वारा भारत में अधिकारियों को ऊर्जा आपूर्ति के समझौते करने हेतु रिश्वत की राशि दी गई, सबका झूठ सामने आ चुका है। इस बारे में, अब भी विस्तृत जांच सेबीआई और सेबी द्वारा की जानी चाहिए ताकि देश की जनता, विशेषकर निवेशकों के समक्ष स्थिति स्पष्ट हो सके। फिलहाल, अडानी समूह के लिए, इस रिपोर्ट के बाद, अब विदेशों से कहीं भी अपनी परिवोजनाओं के लिए धन की व्यवस्था करना संभव नहीं होगा।

सत्ताधारी दल द्वारा यह कहा जा सकता है कि जनता इन आरोपों पर विश्वास नहीं करती है, क्योंकि यदि ऐसा होता तो, महाराष्ट्र में उसे इतना प्रचंड बहुमत नहीं मिलता। सबको यह समझने की आवश्यकता है कि चुनाव में जीत से, कोई भी गलत बात, सही नहीं हो जाती। आजकल यह प्रवृत्ति हो गई है कि चुनावी जीत के आधार पर हर अनियमित, अनुचित कार्य को सही ठहराया जाता है। किसी भी दल द्वारा चुनाव जीतने पर केवल एक ही जवाब मिलता है कि जनता ने उस पर लगे सभी आरोपों को नकार कर, उसे समर्थन दिया है। यह निष्कर्ष निकालना सही नहीं है, अपितु केवल कुतर्क है। जो बात गलत, अनुचित या अनियमित है वह केवल चुनाव जीतने से न तो सही हो जाती है न उचित हो जाती है एवं न ही नियमित।

आम आदमी पार्टी के मुख्यमंत्री केजरीवाल ने बड़ी धनराशि खर्च करके महल नुमा आवास मुख्यमंत्री के लिए बनाया, वह गलत था और गलत ही रहेगा। प्रधानमंत्री मोदी ने द्वारा घोषित नोटबंदी के बाद लोगों को अत्यधिक परेशानी होने के बावजूद भी जब उत्तर प्रदेश के चुनाव में भाजपा को भारी सफलता मिली, तो उससे नोटबंदी का निर्णय सही सिद्ध नहीं हो जाता। अडानी को संरक्षण देना गलत ही रहेगा चाहे कितना ही बहुमत, लोकसभा या विधानसभा चुनाव में भाजपा को प्राप्त हो जाए। यह सर्वविदित है कि चुनाव जीतने के कई कारण होते हैं, जिनमें जाति-धर्म आदि प्रमुख हैं। ईमानदार सुशासन प्रदान करना, शिक्षा, स्वास्थ्य के लिए अच्छा कार्य करना एवं नागरिकों के जीवन स्तर को बेहतर बनाने में सरकार की भूमिका अच्छी तरह निभाना, यदा कदा ही चुनाव जीतते हैं। चुनावी विजय और सही-गलत का निर्णय करने हेतु पैमाने, एक नहीं हो सकते। किसी राजनीतिक दल को बहुत सफलता मिल जाए, तब भी, उनके द्वारा किए गए गलत कार्य, गलत ही रहेंगे। प्रधानमंत्री द्वारा मणिपुर पर कोई व्यक्त वक्तव्य न देना, गलत था और वह गलत ही रहेगा।

भाजपा के प्रवक्ताओं द्वारा अडानी के प्रकरण में यह कहा जा रहा है कि जब तक कोई आरोप सिद्ध नहीं हो, उन्हें दोषी नहीं माना जा सकता। यही बात तो आम आदमी पार्टी के नेता कह रहे थे, जिस समय बिना आरोप सिद्ध हुए, केजरीवाल, मनीष सिसोदिया, संजय सिंह एवं कई अन्य विपक्षी दलों के नेताओं को लंबे समय तक जेल में रखा गया। दलों को जो इस संबंध में दोहरे मापदंड अपनाने से बचना होगा।

संसद का सत्र 25 नवंबर से प्रारंभ हो रहा है और यह सत्र काफी तृफानी रहने की संभावना है। अमेरिकी जांच एजेंसी की रिपोर्ट को लेकर संसद में हंगामा होना तय है।

-अतिथि सम्पादक,
राजेन्द्र भागवत
(पूर्व आई.ए.एस. अधिकारी)

सादा जीवन-उच्च विचारों के धनी 'बापू' के शिष्य 'बाबू'



डॉ. जे.के. गर्ग

जब गांधी जी बिहार के चंपारण आये, तब उन्होंने राजेंद्र प्रसाद को स्वयंसेवकों के साथ चंपारण आने के लिए कहा। तब राजेंद्र बाबू अनेक कार्यकर्ताओं के साथ वहां पहुंच गये। वो गांधी जी की देश भक्ति की अदृष्ट भावना से बहुत प्रभावित हो गये हुए। बापू से मिलने के बाद राजेंद्र बाबू का नजरिया पूरी तरह से बदल गया और उन्होंने खुद को देश को अंग्रेजों की गुलामी से आजाद करने का संकल्प ले लिया, उनका दृष्टिकोण पूरी तरह बदल गया और वो आजादी की लड़ाई में पूरी तरह से जुट गये। डॉ. राजेंद्र प्रसाद भारतीय स्वतंत्रता संग्राम के प्रमुख नेताओं में शामिल हो गये। उन्होंने भारतीय संविधान के निर्माण में भी महत्वपूर्ण योगदान दिया और देश के पहले मंत्रिमंडल में 1946 से 1947 तक कृषि और खाद्य मंत्री का दायित्व भी निभाया। उनका जन्म 3 दिसंबर, 1884 को बिहार के तत्कालीन सारण जिले (अब सीवान) के जोरिदेई गांव में हुआ था। उनके पिता महादेव सहाय संस्कृत एवं फारसी के विद्वान थे। माता कमलेश्वरी देवी एक धर्मपरायण महिला थीं। मात्र 12 वर्ष की उम्र में उनका विवाह राजवंशी देवी से हुआ।

कलकत्ता विश्वविद्यालय की प्रवेश परीक्षा में प्रथम स्थान प्राप्त किया और 30 रुपये मासिक छात्रवृत्ति प्राप्त की। वर्ष 1902 में प्रसिद्ध कलकत्ता प्रेसीडेंसी कॉलेज में प्रवेश लिया। बाद

में वह विज्ञान छोड़ कला संकाय में आ गये और अर्थशास्त्र में एमए और कानून में मास्टर की शिक्षा पूरी की। वर्ष 1930 में नमक सत्याग्रह में भाग लिया। वर्ष 1914 में बंगाल और बिहार में आधी भयानक बाढ़ के दौरान उन्होंने पीड़ितों की खूब सेवा की। 15 जनवरी, 1934 को जब बिहार में विनाशकारी भूकंप आया, तब वे धन जुटाने और राहत कार्यों में लग गये राहत का कार्य जिस तरह से व्यवस्थित किया गया था, उसने डॉ राजेंद्र प्रसाद के कौशल को साबित किया। इसके तुरंत बाद उन्हें भारतीय राष्ट्रीय कांग्रेस के बम्बई अधिवेशन का अध्यक्ष चुना गया। वे वर्ष 1934 से 1935 तक भारतीय कांग्रेस के अध्यक्ष रहे। उन्हें 1939 में गुप्तचर चंद्र बोस के बाद जबलपुर सेशन का भी अध्यक्ष बना दिया गया। 26 नवंबर, 1949 को संविधान सभा में संविधान को पारित करने समय डॉ. राजेंद्र प्रसाद द्वारा कहे गये शब्द बहुत महत्वपूर्ण हैं। जिन्दगी के अंतिम पड़ाव में उन्होंने अपना जीवन एक आम नागरिक का भाति सदाकत आश्रम में बिताया उनके लिए राष्ट्रपति भवन और सदाकत आश्रम एकसा था। 28 फरवरी, 1963 को वॉ पंच महाभूती में विलीन हो गये। राजेंद्र बाबू ने अनेको किताब लिखी अपनी आत्मकथा (1946 बापू के कदमों में बाबू (1954, इण्डिया डिविडेंड (1946), सत्याग्रह ऐट चम्पारण (1922), गांधीजी की देन, भारतीय संस्कृति व खादी का अर्थशास्त्र इत्यादि उल्लेखनीय हैं।

प्रथम राष्ट्रपति राजेंद्र बाबू और बापूजी के शिष्य के जीवन के प्रेरणादायक संस्मरण

जब परीक्षा में प्रथम आने वाले का नाम उत्तीर्ण छात्रों सूची में नहीं था - प्रिंसिपल ने एफ.ए. में उत्तीर्ण छात्रों के नाम लिए तो राजेंद्र प्रसाद का नाम उस सूची में नहीं था। राजेंद्र प्रसाद एक मेधावी छात्र थे उन्हें अपने आपको फेल होने पर रतीभर भी विश्वास नहीं हुआ

क्योंकि उन्हें अपनी एफ.ए. की परीक्षा में सर्वोच्च अंकों के साथ उत्तीर्ण होने का पूरा भरोसा था, इसलिए उन्होंने खड़े होकर प्राचार्य से कहा कि वे फेल नहीं हो सकते हैं इसलिए उन्होंने प्रिंसिपल से परीक्षा में हुए उत्तीर्ण विद्यार्थियों की सूची को एक बार पुनः देख लें का अनुरोध किया, जिससे प्रिंसिपल ने क्रोधित होकर राजेंद्र प्रसाद से कहा कि वह फेल हो गए होंगे अतः उन्हें इस मामले में तर्क नहीं करना चाहिए। राजेंद्र घबराते हुए बोले 'लेकिन, लेकिन सर' क्रोधित प्रिंसिपल ने कहा, 'पाँच रुपये जुमाना' राजेंद्र प्रसाद साहस कर दोबारा बोले तो प्रिंसिपल चिल्लाये और बोले 'दस रुपया जुमानो'। राजेंद्र प्रसाद बहुत घबरा गए। अगले कुछ क्षणों में जुमाना बढ़कर 25 रुपये तक पहुँच गया। एकाएक हड़ कलकत्ते में राजेंद्र को पीछे से बैठ जाने का संविधान को पारित करने समय डॉ. राजेंद्र प्रसाद द्वारा कहे गये शब्द बहुत महत्वपूर्ण हैं। जिन्दगी के अंतिम पड़ाव में उन्होंने अपना जीवन एक आम नागरिक का भाति सदाकत आश्रम में बिताया उनके लिए राष्ट्रपति भवन और सदाकत आश्रम एकसा था। 28 फरवरी, 1963 को वॉ पंच महाभूती में विलीन हो गये। राजेंद्र बाबू ने अनेको किताब लिखी अपनी आत्मकथा (1946 बापू के कदमों में बाबू (1954, इण्डिया डिविडेंड (1946), सत्याग्रह ऐट चम्पारण (1922), गांधीजी की देन, भारतीय संस्कृति व खादी का अर्थशास्त्र इत्यादि उल्लेखनीय हैं।

कॉलेज में भोले भाले देहाती राजेंद्र बाबू का पहला दिन सरल एवं निष्कपट स्वभाव वाला सीधा-साधा ग्रामीण युवक राजेंद्र प्रसाद बिहार पहली बार 1902 में कलकत्ता में प्रेसीडेंसी कॉलेज में प्रवेश हेतु आया था। अपनी कक्षा में जाने पर वह छात्रों को ताकते रहे गये क्योंकि वहाँ सभी छात्र नगें सिर एवं सभी पश्चिमी वेशभूषा की पतलून और कमीज पहने थे इसलिये उन्होंने सोचा ये सब एंग्लो-इंडियन हैं किन्तु जब हाजिरी बोली गई तो राजेंद्र को यह जानकर आश्चर्य हुआ कि वे सभी हिन्दुस्तानी थे। जब राजेंद्र प्रसाद का नाम हाजिरी के समय नहीं पुकारा गया तो उन्होंने हिम्मत जुटा कर अपने प्रोफेसर को पूछा कि उनका नाम क्यों नहीं लिया गया। प्रोफेसर उनके देहाती कपड़ों को धूरता ही रहा एवं चिल्ला कर बोला- ठहरो, मैंने अभी स्कूल के लड़कों की हाजिरी नहीं ली है। राजेंद्र प्रसाद ने हट किया कि वह प्रेसीडेंसी कॉलेज के छात्र हैं और उन्होंने प्रोफेसर को अपना नाम भी बताया। अब कक्षा के सभी छात्र उन्हें उत्सुकतावश देखने लगे क्योंकि उस वर्ष राजेंद्र प्रसाद विश्वविद्यालय में प्रथम आये थे, प्रोफेसर ने तुरंत अपनी गलती को सुधार कर ससम्मान उनका नाम पुकारा और इस तरह राजेंद्र प्रसाद के कॉलेज जीवन की शुरुआत हुई।

एक बार राजेंद्र बाबू नाव से अपने गांव जा रहे थे। नाव में कई लोग सवार थे। राजेंद्र बाबू के नजदीक ही एक अंग्रेज बैठा हुआ था। वह बार-बार राजेंद्र बाबू की तरफ व्यंग्य से देखता और मुस्कराने लगता। कुछ देर बाद अंग्रेज ने उन्हें तंग करने के लिए एक सिगरेट सुलगा दी और उसका धुआं जान बूझकर राजेंद्र बाबू की ओर फेंकता रहा। कुछ देर तक राजेंद्र बाबू चुप रहे। लेकिन वह काफ़ी देर से उस अंग्रेज की इस हरकत को सहन नहीं पाये। उन्हें लगा कि अब उसे सबक सिखाना जरूरी है। कुछ सोचकर वह अंग्रेज से बोले, 'महोय, यह जो सिगरेट आप पी रहे है क्या आपकी ही है?' यह प्रश्न सुनकर अंग्रेज व्यंग्य से मुस्कराता हुआ बोला, 'अरे, मेरी नहीं तो क्या तुम्हारी है?' महंगी और विदेशी सिगरेट है।' अंग्रेज के इस वाक्य पर राजेंद्र बाबू बोले, 'बड़े गव से कह रहे हो कि विदेशी और महंगी सिगरेट तुम्हारी है। तो फिर इसका धुआं भी तुम्हारा ही हुआ ना उस धुएँ को हम पर क्यों फेंक रहे हो? तुम्हारी सिगरेट तुम्हारी चीज है। इसलिए अपनी हर चीज संभाल कर रखो। इसका धुआं हमारी ओर नहीं आना चाहिए। अगर इस बार धुआं हमारी ओर आया तो सोच लेना कि तुम अपनी जुबान से ही मुझ पर रहे हो।

तुम्हारी चीज तुम्हारे पास ही रहनी चाहिए, चाहे वह सिगरेट हो या इसका धुआँ, राजेंद्र बाबू की बात को सुनकर बेचारा अंग्रेज सकपकाया और उसने अपनी जलती हुई सिगरेट को बुझा दिया। भारतीय संविधान के लागू होने से एक दिन पहले 25 जनवरी 1950 को उनकी सभी बहन भगवती देवी का निधन हो गया, लेकिन वे भारतीय गणराज्य के स्थापना की रस्म के बाद ही दाह संस्कार में भाग लेने गये। राष्ट्रपति बनने पर भी उनका जनसाधारण एवं गरीब प्राणीओं से निरंतर सम्पर्क बना रहा। वृद्ध और नाजुक स्वास्थ्य के बावजूद उन्होंने भारत की जनता के साथ अपना निजी सम्पर्क कायम रखा। वह वर्ष में से 150 दिन रेगिनाड़ी द्वारा यात्रा करते और आमतौर पर छोटे-छोटे स्टेशनों पर रुककर सामान्य लोगों से मिलते और उनके दुःख दर्द दूर करने का प्रयास करते।

उन दिनों डॉ. राजेंद्र प्रसाद देश के गिने-चुने नामी वकीलों में गिने जाते थे। उनके पास मान-सम्मान और पैसे की कोई कमी नहीं थी। लेकिन जब गांधी जी ने असहयोग आंदोलन शुरू किया तो राजेंद्र बाबू ने वकालत छोड़ दी और अपना पूरा समय मातृभूमि की सेवा में लगाने लगे। अपने मित्र रायबहादुर हरिहर प्रसाद सिंह के मुकदमों को पैरवी के लिए उन्हें इंग्लैण्ड जाना पड़ा। वरिष्ठ बैरिस्टर अपजौन ईंग्लैड में हरिहर प्रसाद सिंह का मुकदमा लड़ रहे थे उन्हीं के साथ राजेंद्र बाबू को काम करना था। अपजौन राजेंद्र बाबू की सादगी और पारिवारिकता से बहुत प्रभावित हुए। एक दिन किसी ने अपजौन को कहा कि राजेंद्र बाबू भारत के सफलतम वकीलों में से हैं किन्तु उन्होंने भारत को स्वतंत्र कराने हेतु अपनी वकालत त्याग दी है और वे असहयोग आन्दोलन में गांधीजी के निकटतम सहयोगी बन गये हैं। बैरिस्टर अपजौन को आश्चर्य हुआ

-डॉ. जे. के. गर्ग,
(स्वतंत्र चिंतक व लेखक)

चंबल नदी की दाईं मुख्य नहर में रिसाव के कारण खेत जलमग्न

कोटा, (निर्स)। चंबल नदी की दाईं मुख्य नहर में रिसाव के कारण भारी मात्रा में पानी खेतों में पहुंच गया है। बड़ी मात्रा में खेत भी जलमग्न हो गए हैं और नहर को बंद करने तक की नौबत आ गई। बाद में नहर में पानी का डिस्चार्ज कम करते हुए रिसाव को रोकने के लिए प्रयास शुरू किए गए। मामला कोटा जिले के दीगोद के नजदीक देवपुरा का है। ग्रामीणों ने इस संबंध में प्रशासन और चंबल कमांड एरिया (सीएडी) के अधिकारियों को सूचना दी।

दीगोद एसडीएम दीपक महावर का कहना है कि सूचना मिलते ही सीएडी के अधिकारियों को मौके पर तुरंत जाने के लिए कहा और उचित दिशा-निर्देश दिए गए। मौके पर पहुंचे सीएडी के इंजीनियर ने बताया है कि रिसाव के चलते पानी का डिस्चार्ज आधा कर दिया है। खेतों में पानी नहीं जाए, इसके पूरे जतन किए जा रहे हैं। यह रिसाव रात से थोड़ा-थोड़ा शुरू हुआ था

■ किसानों का आरोप है कि नहरों की समय पर गुणवत्तापूर्वक मरम्मत नहीं होने के चलते समस्या आती है

जो कि सुबह बढ़ गया। सुबह ही प्रशासन को इसकी जानकारी मिली थी। किसान विनोद मेहरा का कहना है कि सुबह छह बजे लोगों ने देखा कि पानी खेतों में जा रहा है। नहर टूटी नहीं है लेकिन नहर की पाल के नीचे से रिसाव हुआ है। यह पानी आसपास के खेतों में भर गया है जिसकी चपेट में लगातार खेत आते जा रहे हैं। इनमें से कई खेत ऐसे हैं जिनमें फसल की बुवाई कर दी गई थी जबकि कुछ खेतों में बुवाई की तैयारी चल रही थी। अधिकांश किसानों ने लहसुन व गेहूँ की बुवाई



दीगोद के नजदीक देवपुरा में चंबल नदी की दाईं मुख्य नहर में रिसाव के कारण खेतों में पानी भर गया।

की है। किसान तत्काल रिसाव को बंद करने की मांग कर रहे हैं। चंबल नदी में दाईं मुख्य नहर में अनुबंध के तहत मध्यप्रदेश को

वर्तमान में पानी भेजा जा रहा है। ऐसे में मध्यप्रदेश और राजस्थान के टेल एरिया के किसानों को भी भरे सीजन में पानी नहीं पहुंचने की समस्या का

सामना करना पड़ सकता है। किसानों का आरोप है कि नहरों के समय पर गुणवत्तापूर्वक मरम्मत नहीं होने के चलते ही यह समस्या आती है।

सेमेस्टर में आधे छात्रों को फेल करने पर विरोध

अलवर, (निर्स)। अलवर शहर के आओर कॉलेज में बीएससी सैकंड ईयर के सैकंड सेमेस्टर के रिवाइज घोषित रिजल्ट में आधे छात्रों को फेल करने के विरोध में छात्रों ने कॉलेज गेट बंद कर विरोध किया। इसके अलावा चेतावनी दी है कि अभी विरोध सांकेतिक है उनका दुबारा एजाम नहीं हुआ तो आगे उग्र आंदोलन किया जाएगा।

छात्रनेता अंकित गुर्जर ने बताया कि करीब डेढ़ माह पहले बीएससी फर्स्ट ईयर के सैकंड सेमेस्टर का रिजल्ट घोषित कर स्टूडेंट्स को प्रमोट किया था, ताकि यह सैकंड ईयर में बैठ सके, लेकिन अब डेढ़ महीने बाद दोबारा से रिजल्ट घोषित किया। नई शिक्षा नीति का हवाला देकर आधे से

छात्रों ने दुबारा एजाम नहीं होने पर उग्र आंदोलन की बात कही। नई शिक्षा नीति का हवाला देकर छात्रों को फेल किया

ज्यादा करीब 400 स्टूडेंट्स को फेल कर दिया। इस स्थिति पर कॉलेज प्रशासन से बातचीत करना चाहा तो उन्होंने नई शिक्षा नीति का हवाला देकर

ऐसा करना बताया। अभिषेक जायसवाल ने बताया कि जब शुरुआती तौर पर फॉर्म भरे गए थे तब नई शिक्षा नीति की कोई जानकारी नहीं दी गई।

करीब डेढ़ महीने पहले जिनको प्रमोट कर दिया। अब वापस उनका रिजल्ट देकर फेल दिखा दिया। हमारी मांग है कि जिनको फेल किया है उनका दुबारा एजाम हो, ताकि स्टूडेंट्स को नुकसान नहीं हो। ऐसा नहीं हुआ तो स्टूडेंट्स उग्र आंदोलन करने की मजबूर होंगे। जिसका जिम्मेदार यह कॉलेज प्रशासन रहेगा।

राशिफल मंगलवार 26 नवम्बर, 2024



पंडित अनिल शर्मा

मार्गशीर्ष मास, कृष्ण पक्ष, एकादशी तिथि, मंगलवार, विक्रम संवत् 2081, हस्त नक्षत्र रात्रि 4:35 तक, प्रीति योग दिन 2:13 तक, बवं करण दिन 2:25 तक, चन्द्रमा आज कन्या राशि में संचार करेगा।
ग्रह स्थिति: सूर्य-वृश्चिक, चन्द्रमा-कन्या, मंगल-कर्क, बुध-वृश्चिक, गुरू-वृष, शुक-धनु, शनि-कुम्भ, राहु-मीन, केतु-कन्या राशि में।
आज कुमार योग रात्रि 3:48 तक है। द्विपुष्कर योग रात्रि 4:35 से सूर्योदय तक है। राजयोग रात्रि 4:35 से आरम्भ होगा। आज बुध वक्री प्रातः 8:13 से होगा। आज उपत्यन (वेतरणी) एकादशी, पदम प्रभु मोक्ष दिन है।
श्रेष्ठ चौघड़िया: चर 9:36 से 10:55 तक, लाभ-अमृत 10:55 से 1:33 तक, शुभ 2:52 से 4:10 तक।
राहूकाल: 3:00 से 4:30 तक। सूर्योदय 6:59, सूर्यास्त 5:29

मेघ स्वास्थ्य से संबंधित चिन्ता दूर होगी। अस्त-व्यस्त दिनचर्या में सुधार होगा। विवाहित मामलों से राहत मिल सकती है। व्यावसायिक कार्यों में प्रगति होगी। व्यावसायिक आय में वृद्धि होगी।
सिंह आर्थिक मामलों में संतुलन बनाए रखना ठीक रहेगा। सुबह-सुबिधाओं पर धन खर्च होगा। परिवार में अतिथियों का आगमन रहेगा। व्यावसायिक अनुबंध प्राप्त होंगे।
धनु व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रतासुगमता से बने लगे। नवीन कार्यों में उचित सफलता मिलेगी। आर्थिक स्थिति में सुधार होगा।
वृष परिवारों के व्यवहार के कारण मन खिन्न हो सकता है। आपसी ईर्ष्या-वैमनस्यता के कारण परेशानी हो सकती है। स्वास्थ्य संबंधित परेशानी हो सकती है। व्यावसायिक/आर्थिक स्थिति ठीक रहेगी।
मिथुन घर-परिवार में सुख-सुविधाएं बढ़ेंगी। परिवार में धार्मिक-मांगलिक कार्य सम्पन्न हो सकते हैं। व्यावसायिक कार्यों के लिए भागदौड़ रहेगी। वाणी पर नियंत्रण रखना ठीक रहेगा।
कर्क परिवार में शुभ-मांगलिक संदेश प्राप्त होंगे। परिवर्तनों के सहयोग से वर्तमान समस्या का समाधान हो सकता है। व्यावसायिक कार्यों पर नियंत्रण बढ़ेगा। आर्थिक स्थिति ठीक रहेगी।
वृश्चिक आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक कार्यों में व्यस्तता बनी रहेगी। चलते कार्यों में प्रगति होगी। परिवार में शुभ-मांगलिक संदेश प्राप्त हो सकते हैं।

मेष स्वास्थ्य से संबंधित चिन्ता दूर होगी। अस्त-व्यस्त दिनचर्या में सुधार होगा। विवाहित मामलों से राहत मिल सकती है। व्यावसायिक कार्यों में प्रगति होगी। व्यावसायिक आय में वृद्धि होगी।
सिंह आर्थिक मामलों में संतुलन बनाए रखना ठीक रहेगा। सुबह-सुबिधाओं पर धन खर्च होगा। परिवार में अतिथियों का आगमन रहेगा। व्यावसायिक अनुबंध प्राप्त होंगे।
धनु व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रतासुगमता से बने लगे। नवीन कार्यों में उचित सफलता मिलेगी। आर्थिक स्थिति में सुधार होगा।
वृष परिवारों के व्यवहार के कारण मन खिन्न हो सकता है। आपसी ईर्ष्या-वैमनस्यता के कारण परेशानी हो सकती है। स्वास्थ्य संबंधित परेशानी हो सकती है। व्यावसायिक/आर्थिक स्थिति ठीक रहेगी।
मिथुन घर-परिवार में सुख-सुविधाएं बढ़ेंगी। परिवार में धार्मिक-मांगलिक कार्य सम्पन्न हो सकते हैं। व्यावसायिक कार्यों के लिए भागदौड़ रहेगी। वाणी पर नियंत्रण रखना ठीक रहेगा।
कर्क परिवार में शुभ-मांगलिक संदेश प्राप्त होंगे। परिवर्तनों के सहयोग से वर्तमान समस्या का समाधान हो सकता है। व्यावसायिक कार्यों पर नियंत्रण बढ़ेगा। आर्थिक स्थिति ठीक रहेगी।
वृश्चिक आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक कार्यों में व्यस्तता बनी रहेगी। चलते कार्यों में प्रगति होगी। परिवार में शुभ-मांगलिक संदेश प्राप्त हो सकते हैं।

तुला व्यावसायिक खर्चों में अनावश्यक वृद्धि हो सकती है। नौकरीपेशा व्यक्तियों को भागदौड़ रहेगी। आज अनर्गल कार्यों में समय खराब हो सकता है।
कुंभ चन्द्रमा शुभ भाव में शुभ नहीं है। शुभ कार्यों में व्ययधान सामने आ सकते हैं। आवश्यक कार्यों में विलम्ब हो सकता है। आज बने कार्य बिराड़ सकते हैं। यात्रा टालना ठीक रहेगा।
मीन मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक कार्य योजनानुसार बने लगे। व्यावसायिक प्रयासों में उचित सफलता मिलेगी।

मकर नवीन कार्यों के संबंध में सकारात्मक आशय प्राप्त होंगे। अटके हुए कार्य बने लगे। व्यावसायिक यात्रा संभव है। नौकरीपेशा व्यक्तियों को अतिरिक्त जिम्मेदारी मिल सकती है। आर्थिक स्थिति ठीक रहेगी।
कुंभ चन्द्रमा शुभ भाव में शुभ नहीं है। शुभ कार्यों में व्ययधान सामने आ सकते हैं। आवश्यक कार्यों में विलम्ब हो सकता है। आज बने कार्य बिराड़ सकते हैं। यात्रा टालना ठीक रहेगा।
मीन मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक कार्य योजनानुसार बने लगे। व्यावसायिक प्रयासों में उचित सफलता मिलेगी।

निजीकरण के विरोध में डिस्कॉम कर्मचारियों ने प्रदर्शन किया

जालोर, (कास)। जालोर में विद्युत विभाग के कर्मचारियों ने सोमवार को निजीकरण के विरोध में मुख्यमंत्री के नाम उपखंड अधिकारी को ज्ञापन सौंपा। विद्युत विभाग में निजीकरण के विरोध में तथा विद्युत विभाग में ओ पी एस (ओल्ड पेंशन स्कीम) लागू करने के लिए सहायक अभियंता अशोक कुमार के माध्यम से अतिरिक्त मुख्य सचिव को संयुक्त संघर्ष समिति के पदाधिकारियों एवं विद्युत कर्मियों ने ज्ञापन सौंपा। तथा उपखंड अधिकारी जालोर के माध्यम से मुख्यमंत्री को भी निजीकरण के विरोध में ज्ञापन सौंपा। ज्ञापन देते समय विभिन्न संगठनों के पदाधिकारी जलम सिंह, नवरतन मल कुमावत, विनोद आर्य, नेकी राम, अमृत सिंह, विजय कुमार, विक्रम सिंह, आशीष कुमार, दिनेश मीणा, सुरेश बैरवा, मनीष कुमार, अल्का दाधीच, पुरुषोत्तम, हेमराज, विशान सिंह, आदि कर्मचारी नेता एवं कर्मचारीगण मौजूद थे। सायला में राजस्थान विद्युत संयुक्त संघर्ष समिति ने विद्युत विभाग के निजीकरण के विरोध में मुख्यमंत्री के नाम एसडीएम सूरजभान बिश्नोई को



जालोर में विद्युत विभाग के कर्मचारियों ने उपखंड अधिकारी को ज्ञापन सौंपा। फोटो-राष्ट्रदूत

ज्ञापन सौंपा।

ज्ञापन में बताया कि वितरण क्षेत्र में 33/11 केबी गिड्डस का संचालन निजी हाथों में देने से सामरिक सुरक्षा पर खतरा पैदा हो सकता है। साथ ही इनविट मॉडल और गिड्डों को ठेके पर देने से प्रसारण निगम को घाटे में धकेलने का आरोप लगाया गया। वही

आत्मनिर्भरता देने वाले तापीय विद्युत संयंत्रों को ज्वॉइंट वेंचर के माध्यम से निजीकरण से बचाने की मांग की। इससे पूर्व विद्युत कर्मचारियों द्वारा एक दिवसीय कार्य बहिष्कार करते हुए सहायक अभियंता कार्यालय में धरना दिया। आगामी 29 नवंबर को विद्युत कर्मचारियों द्वारा संयुक्त संघर्ष समिति

के तत्वावधान में कलेक्ट्रेट पर धरना प्रदर्शन की चेतावनी दी।

इस दौरान पवन कुमार, राजेश मीणा, लखन मीणा, कन्हैयालाल, रामप्रसाद चौरसिया, सुमेर शर्मा, कृपा शंकर, रामसिंह, यशपाल, अशोक सेन, सुशील कुमार सहित विद्युत विभाग के कर्मचारी मौजूद रहे।

अहिल्याबाई होलकर की जयंती मनाई



उच्च माध्यमिक विद्यालय बरना में अहिल्याबाई होलकर का 300 वां जयंती वर्ष समारोह मनाया।

जोधपुर, (कास)। राजकीय उच्च माध्यमिक विद्यालय बरना में अहिल्याबाई होलकर का 300 वां जयंती वर्ष समारोह पूर्वक मनाया गया। समारोह को संबोधित करते हुए संस्था प्रधान आईदान राम चौधरी ने अहिल्याबाई होलकर के जीवन को सामाजिक समरसता एवं महिला सशक्तिकरण का पर्याय बताया। कार्यक्रम में मुख्यमंच पर विद्यालय के

महिला स्टाफ साथी सज्जन कंवर, मंजू चौहान, सीता सीरवी एवं खुशरू रंकावत को महिला सम्मान करते हुए विदाया गया। अहिल्याबाई के जीवन पर मुकेश आचार्य ने प्रकाश डालते हुए अपने पति एवं पुत्र तत्व को न्याय सिद्धांत पर कसौटी पूर्वक कसने एवं सामान्य समाज जीवन में सभी को एक साथ लेकर समरस एवं सांस्कृतिक जीवन का संदेश देने वाली राजमाता

अहिल्याबाई के मंदिर जिर्णोद्धार कूप-बावड़ी निर्माण एवं जन कल्याण के कार्यों के बारे में विचार प्रकट किये। इस अवसर पर मनोहर झाला, राकेश चौहान, देवेन्द्र कुमार, नाथुराम अर्जुन राम, भीकम चंद दायमा, रणवीर पटेल, खुमाराम नवल, अक्षय चौहान, अशोक सीरवी, जगदीश पटेल, जबराम पटेल, भीमाशंकर सहित कई जने उपस्थित रहे।

आकोली से प्रधानाचार्य संवाद कार्यक्रम शुरू



जालोर के पास आकोली में शिक्षक संघ राष्ट्रीय का प्रधानाचार्य संवाद कार्यक्रम आयोजित किया। फोटो-राष्ट्रदूत

जालोर, (कास)। राजस्थान शिक्षक संघ राष्ट्रीय के प्रांतीय नेतृत्व की ओर से प्रधानाचार्य संवाद कार्यक्रम के तहत आकोली के मातोश्री शंकुंतला देवी रतन चंद खिवेसरा राजकीय उच्च माध्यमिक विद्यालय में संकुल संयोजक नोपाराम गर्ग के नेतृत्व में प्रधानाचार्य एवं विद्यालय में कार्यरत शिक्षकों को संगठन का पत्रक भेंट किया। पीईईओ क्षेत्र आकोली के शिक्षक

संघ राष्ट्रीय के संकुल संयोजक नोपाराम गर्ग ने बताया कि अकोली के प्रधानाचार्य सुरेश कुमार को दिए गए पत्रक में संगठन की कार्यशैली, संगठन का संघटनात्मक ढांचा, विविध कार्यक्रम, विचार के संबंध में जानकारी दी देते हुए पत्रक सौंपा गया। संगठन के जिलाध्यक्ष हीर सिंह राठौड़, जिला मंत्री कपूर सिंह राजपुरोहित एवं जिला संगठन मंत्री

शैतान सिंह राजपुरोहित के निर्देशन में जिले भर में प्रधानाचार्य संवाद कार्यक्रम के तहत संपर्क किया जाएगा। जालोर जिले की पांचों उप शाखा में उप शाखा अध्यक्ष के नेतृत्व में पत्रक देकर संगठन की गतिविधियों से आम शिक्षक को रूबरू किया जाएगा। इस अवसर पर कविता तिवारी सहित आकोली विद्यालय का स्टाफ मौजूद रहा।

मैत्री व सद्भावना यात्रा हुई

जालोर, (कास)। लार्यंस क्लब जालोर व जोधपुर वेस्ट के तत्वावधान में रविवार शाम को भागली स्थित गुरु लक्ष्मणधाम में मैत्री एवं सद्भावना यात्रा के तहत संभागीय अध्यक्ष डॉ. बबिता गुर्जर की अध्यक्षता में कार्यक्रम का आयोजन किया गया। सचिव दीपेश सिद्धांत ने बताया कि पर्यावरण और समाज के प्रति जागरूकता बढ़ाने के उद्देश्य से मैत्री एवं सद्भावना यात्रा का आयोजन किया गया।

उन्होंने बताया कि लार्यंस क्लब का यह स्वर्ण जयंती वर्ष चल रहा है और 50 वर्ष पूर्ण कर 51वें वर्ष में प्रवेश कर रहा है। ऐसे में पूरे एक साल तक सेवा क्षेत्र में कार्य किए जाएंगे। इस अवसर पर अतिथियों को क्लब की ओर से स्मृति चिह्न देकर सम्मानित किया गया। लार्यंस क्लब जोधपुर वेस्ट के अध्यक्ष मोहन रत्नेश, संभागाध्यक्ष डॉ. बबिता गुर्जर, जालोर अध्यक्ष कालूराम मेहता ने भी संबोधित किया। इस अवसर पर भंवरलाल चोवडा, रमेश बोहरा, डॉ. एस.पी. शर्मा, राजेंद्र जैन, विजय मोदी, सुरेश अग्रवाल, राकेश भंसाली, आनंद खत्री, मुकेश मोदी, कनिष्क चौधरी आदि मौजूद रहे।

251 स्वयंसेवकों ने शाखा संगम में भागीदारी की



राष्ट्रीय स्वयंसेवक संघ खंड सायला के शाखा संगम कार्यक्रम में 21 शाखाओं के 251 स्वयंसेवकों ने 18 स्थानों से भाग लिया। फोटो-राष्ट्रदूत

सायला, (निस्)। सायला शहर के खेल मैदान में राष्ट्रीय स्वयंसेवक संघ खण्ड सायला के शाखा संगम कार्यक्रम में 21 शाखाओं के 251 स्वयंसेवकों ने 18 स्थानों से भाग लिया। कार्यक्रम के मुख्य वक्ता प्रहलाद

कुमार ने बताया कि कार्यक्रम में सायला के प्रत्येक गांव का दर्शन हो रहा है। संघ का कार्य ही ईश्वरीय कार्य है अतः पूर्ण मनोयोग के साथ इस पवित्र कार्य को करना चाहिए। मंच परिवर्तन सामाजिक समरसता, कुटुंब प्रबोधन, पर्यावरण का

संरक्षण, स्वदेशी भाव एवं नागरिक कर्तव्य से ही उन्नत समाज एवं समृद्ध भारत का निर्माण संभव है। कार्यक्रम में आनंददास महाराज थलवाड का पावन सानिध्य स्वयंसेवकों को मिला।

अफीम तस्करी का आरोपी दो माह बाद गिरफ्तार

जोधपुर, (कास)। फलोदी जिला स्पेशल टीम ने 230 टामा अवैध अफीम दूध सफाई करने के प्रकार में दो माह से फरार चल रहे आरोपी को खारा गांव में दबिश देकर गिरफ्तार करने में सफलता हासिल की है। फलोदी पुलिस अधीक्षक पूजा अवाना ने बताया कि गत 26 सितंबर को उप निरीक्षक खेताराम ने आरोपी मुक्तसर साहिब पंजाब निवासी लवप्रीतसिंह को 230 टामा अवैध अफीम के दूध सहित दस्तयाव कर एनडीपीएस एक्ट में गिरफ्तार किया था। पुछताछ में लवप्रीतसिंह से बरामद अफीम का दूध आरोपी खारा निवासी श्रीराम पुत्र सुरताराम से खरीदना बताया था लेकिन आरोपी श्रीराम फरार चल रहा था। अतिरिक्त पुलिस अधीक्षक ब्रजराजसिंह, वृताधिकारी अचलसिंह देवड़ा के सुपरविजन में स्पेशल टीम के प्रभारी हेड कानिस्टेबल प्रदीप मय टीम ने आरोपी श्रीराम को खारा गांव में दबिश देकर दस्तयाव किया। आरोपी से अफीम के दूध की खरीद फरोख्त के संबंध में अनुसंधान किया जा रहा है।

भामाशाहों ने स्टेडियम एवं खेल मैदान बनाने की ली जिम्मेदारी

जालोर, (कास)। जालोर जिले के राजकीय विद्यालयों में इंडोर स्टेडियम एवं खेल मैदानों की कमी देखते हुए कलेक्टर डॉ. प्रदीप के. गावंडे के निर्देशानुसार शिक्षा विभाग के अधिकारियों व संस्था प्रधाओं द्वारा स्थानीय भामाशाहों से सम्पर्क करने पर राजकीय उच्च माध्यमिक विद्यालय दादल, ओटवाला, नरसणा, रेवतडा, रायपुरिया एवं लेटा में भामाशाहों ने इण्डोर स्टेडियम/खेल मैदान बनाने की सहमति प्रदान की है। कलेक्टर गावंडे की अध्यक्षता में बैठक में दादल निवासी डॉ. अशोक

जैन, जो राजकीय उच्च माध्यमिक विद्यालय दादल में संसदनुमा विद्यालय भवन बना रहे हैं, वे अब 2 करोड़ की लागत से इण्डोर स्टेडियम व खेल मैदान भी विकसित करेंगे। भामाशाह हुकमसिंह राजपुरोहित राजकीय उच्च माध्यमिक विद्यालय ओटवाला में 1 करोड़ की राशि से इंडोर स्टेडियम बनवाने पर सहमत हुए। नरसणा में सुरेश सिंह राजपुरोहित 1 करोड़ रुपये से खेल मैदान/स्टेडियम बनाने के लिए सहमत हुए। उच्च माध्यमिक विद्यालय रायपुरिया में पूर्व विद्यार्थी परिषद रायपुरिया 2 करोड़ की राशि से विभिन्न

खेल मैदान विकसित करेंगे। रेवतडा निवासी भामाशाह प्रवीण कुमार जैन (गोल्ड मेडल) उच्च माध्यमिक विद्यालय रेवतडा के लिए 4 करोड़ की राशि के आधुनिक खेल मैदान बनाकर जनहित में शिक्षा विभाग को सुपुर्द करेंगे। जिला परिषद के मुख्य कार्यकारी अधिकारी नन्दकिशोर राजौरा, मुख्य शिक्षा अधिकारी गंगा कलावंत, जिला शिक्षाधिकारी माध्यमिक भैराराम, जिला उद्योग एवं वाणिज्य केन्द्र के महाप्रबंधक संग्रामराम देवासी, एडीईओ माध्यमिक मोहनलाल परिहार एवं एडीपीसी ईश्वरसिंह उपस्थित रहे।

ए.डी.जे. की परीक्षा देने से पहले अधिवक्ता ने जान दी

जोधपुर, (कास)। बालोतरा से जोधपुर आए एक अधिवक्ता ने होटल के कमरे में विषाक्त पदार्थ खाकर आत्महत्या कर ली। गोलियां खाई गईं हैं। उन्होंने रविवार को हुई एडीजे परीक्षा देने से पहले ही सुसाइड कर लिया। मरने से पहले एक सुसाइड नोट लिखा जिसमें स्वैच्छा से मरने की बात की और परीक्षा की पूर्ण तैयारी नहीं होने की बात लिखी है। सूचना पर उदयमंदिर पुलिस होटल पर पहुंची और शव को एमजीएच की मोर्चरी पर भिजवाया। शव का पोस्टमार्टम करवाने के बाद परिचय के सुपुर्द कर दिया गया। उदयमंदिर थाने के एसआई नाथुराम ने बताया कि मूलतः बालोतरा जिले के समदड़ी निवासी 49 वर्षीय विक्रमसिंह पुत्र गणपत सिंह शनिवार को

■ सुसाइड नोट में स्वैच्छा से मरने की बात की और परीक्षा की पूर्ण तैयारी नहीं होने की बात लिखी

जोधपुर आए थे। वे पेशे से अधिवक्ता थे। शनिवार को वे उदयमंदिर स्थित होटल मोहन विलास में आकर रुके थे। उन्हे रविवार को एडीजे परीक्षा में शामिल होना था। मगर रविवार सुबह परीक्षा से पहले ही सूचना मिली कि वे होटल के कमरा नंबर 205 में अचेतावस्था में पड़े हैं। तब उन्हें अस्पताल ले जाया गया, मगर डॉक्टर ने उन्हें मृत बता दिया। संभवतः विषाक्त पदार्थ या गोलियां खाकर उन्होंने

आत्महत्या की है। उनके पास से एक सुसाइड नोट मिला है जिसमें उन्होंने स्वैच्छा से मरना बताया और खुद को इसका जिम्मेदार होना बताया। सुसाइड नोट के अनुसार वे परीक्षा की अच्छे से तैयारी नहीं करने की बात भी लिखी है। एसआई नाथुराम ने बताया कि रविवार को परीक्षा का आयोजन था और वे परीक्षा देने के लिए यहां होटल में आकर रुके थे। मगर परीक्षा देने से पहले ही सुसाइड कर लिया। संभवतः गोलियां खाई गईं हैं। मृत्यु का कारण पोस्टमार्टम रिपोर्ट से ही पता लग पाएगा। उनके भाई मूलतः बालोतरा के समदड़ी, हाल पाल बाढ़पास रोड मंगलदीप एंक्लेव मानसरोवर कॉलोनी निवासी भगवत सिंह की तरफ से मर्ग में रिपोर्ट दी गई है। मामले में अग्रिम अनुसंधान जारी है।

पाक विस्थापितों ने जैसलमेर में धरना दिया

जैसलमेर, (नि.सं.)। जैसलमेर में कलेक्टर ऑफिस के सामने पाक विस्थापितों ने अनिश्चितकालीन धरना लगाया। पाक विस्थापितों ने बिजली विभाग पर बिजली कनेक्शन के पैसे जमा करवाने के बाद भी मीटर नहीं लगाने के आरोप लगाए। पाक विस्थापितों का कहना है कि जब तक बिजली कनेक्शन नहीं मिलेगा तब तक उनका धरना जारी रहेगा। बिजली डिस्कॉम के एईएन का कहना है कि यूआईटी के हाल ही में बिजली कनेक्शन के लिए जारी एनओसी को खारिज करने के कारण बिजली कनेक्शन अटक रहा है। जब तक यूआईटी बिजली कनेक्शन को लेकर एनओसी जारी नहीं करेगी तब तक मीटर नहीं लगेंगे। वहीं यूआईटी सचिव पवनकुमार का कहना है कि यूआईटी कि जमीन में पहले गलत तरीके से

एनओसी जारी कि गई थी। इसलिए जांच करने के बाद यूआईटी की जमीन निकलने पर एनओसी को खारिज किया गया है। अब मामले का परीक्षण करवाया जाएगा। ज्ञात रहे कि मुख्यमंत्री भजनलाल शर्मा द्वारा 14 अगस्त को जैसलमेर का दौरा कर जैन भवन में संगोष्ठी कर पाक विस्थापितों का दर्द सुना गया है। धरने पर बैठे किसान भील ने बताया कि अमरसारा गांव में पाक विस्थापित बरसों से रह रहे हैं और कई लोग हाल के वर्षों में पाकिस्तान से विस्थापित होकर यहां आए। बिजली विभाग में फाइलें आदि जमा करवाने और पैसा आदि भरने के बाद भी बिजली के कनेक्शन नहीं दे रहा है। बिजली विभाग के अधिकारियों को 3 नवंबर को कलेक्टर प्रतापसिंह ने भी बिजली मीटर देने के निर्देश दिए।

पत्रकारों के लिए सुरक्षा कानून की मांग

पाली, (नि.सं.)। पत्रकारों की सुरक्षा को लेकर पाली आई.एफ.डब्ल्यू.जे. के पाली अध्यक्ष अरुण जोशी के नेतृत्व में सोमवार को मुख्यमंत्री के नाम जिला कलेक्टर को ज्ञापन सौंपा गया। जिसमें कवरेज के दौरान पत्रकार पर जान लेवा हमले तथा राज्य में पत्रकारों की सुरक्षा सुनिश्चित करने के सम्बंध में मांग की। ज्ञापन में बताया कि कि टोंक जिले के अलीगाढ़ गांव में सड़क अवरोध कर प्रदर्शन कर रहे लोगों व तथा वहां डॉ किरोड़ी लाल मीना के उन्हें सम्बोधन के दौरान पीटीआई के स्थानीय संवाददाता अजित सिंह शेखावत व उनके कैमरामैन धर्मेंद्र पर जानलेवा हमला किया गया। इस सुनियोजित ढंग से किए गए हमले में दोनों को गंभीर चोटें आईं और उनके कैमरे और माइक तोड़ दिए गए। उसके पश्चात कैमरे को जला भी दिया गया। जैसे तैसे दोनों ने डॉ किरोड़ी लाल मीना से सुरक्षा की गुहार लगाई जब तक उन्हें उन्मादी भीड़ में सम्मिलित अपराधिक प्रवृत्ति के लोगों से बचाया जाता है तब तक गंभीर चोटें लगने से वह वहीं गिर पड़े। बमपुश्किल उनकी जान बच पाई। इस निर्दयी जानलेवा हमले को लेकर पत्रकारों में जबरदस्त रोष है। आई



पत्रकारों की सुरक्षा को लेकर पाली आई.एफ.डब्ल्यू.जे. संगठन के पाली अध्यक्ष अरुण जोशी के नेतृत्व में मुख्यमंत्री के नाम जिला कलेक्टर को ज्ञापन सौंपा। फोटो-राष्ट्रदूत

एफ डब्ल्यू जे संगठन द्वारा लगातार पत्रकार सुरक्षा कानून लागू कराने की मांग विगत आठ वर्ष से उठाई जा रही है। पत्रकारों की इस प्रमुख मांग को लेकर विगत सरकार के समय दो बार पत्रकारों द्वारा विधानसभा का घेराव भी किया गया था।

टोंक के घटनाक्रम में दोषी लोगों के विरुद्ध कड़ी कार्रवाई के दिशानिर्देश जारी कराए तथा पीड़ित पत्रकारों को उनके न्यून कवरेज में काम आने वाले वो सभी उपकरण जिन्हें उपद्रवियों ने नष्ट कर दिए उनकी भरपाई कराई जावे। साथ ही अविगत पीड़ित पत्रकारों को

आर्थिक सहायता मुहैया कराई जावे। आई एफ डब्ल्यू जे संगठन के प्रतिनिधियों को वार्ता के लिए समय प्रदान करें ताकि पत्रकार सुरक्षा कानून लागू करने सहित पत्रकारों से संबंधित अन्य मुद्दों को प्रत्यक्ष रूप से रखा जा सके।

नर्सिंग कर्मियों ने ज्ञापन दिया

जोधपुर, (कास)। राजस्थान नर्सिंग एसोसिएशन जोधपुर शहर के अध्यक्ष जगदीश डाट के नेतृत्व में प्रमुख शासन सचिव गायत्री राठौड़ को आज विभिन्न मांगों का ज्ञापन सौंपा गया। प्रापत जानकारी के अनुसार ज्ञापन में नर्सिंग संघों की 27 वर्षीय मोडिफाइड एसीपी, नई भर्ती से पहले पुराने कर्मचारियों के लिए ट्रांसफर बोनस खोलने, मेडिकल कॉलेज में कार्यभार और विभागों की बढ़ती संख्या देखते हुए एक हजार पद नर्सिंग अधिकारी और 200 पद वरिष्ठ नर्सिंग अधिकारी के सृजित करने, यूटीबी नर्सिंग अधिकारियों के एक वर्ष का एक्स्टेंशन जारी करने, सोनियर नर्सिंग अधिकारी की डीपीसी जारी करने, कैडर रिज्यू करने, नर्सिंग क्रूवाटर हर अस्पताल में बनवाने, नर्सिंग स्कूल में स्कूल बस की स्वीकृति देने, राजकीय पोर्टल पर नर्सिंग अधिकारियों के नवीन पदनाम जल्द चानसे आदि की मांग की। इस पर प्रमुख शासन सचिव ने मांग को पर कार्यवाही हेतु आश्चर्य किया। ज्ञापन देने के दौरान सुनीता पुरोहित, अनिल विश्नोई, सुरेंद्र गोहार, रितेश सिसोदिया, ज्ञान सागर मीणा, पवन मालव, आदि नर्सिंग अधिकारी उपस्थित रहे।

कार्यालय प्रधानाचार्य डॉ भीमराव अम्बेडकर राजकीय बालिका आवासीय विद्यालय भैसवाडा (जालोर)

क्रमांक- 220	दिनांक -25/11/2024		
श्रीमान निदेशक एवं संयुक्त शासन सचिव एवं राईस, सामाजिक न्याय एवं अधिकारिता विभाग राजस्थान सरकार जयपुर के पत्रांक एफ 1(A) (01965) स्था / राईस / गेट फैंकटी /2022/219 दिनांक 10.06.2024 एवं वित्त विभाग के परिपत्र क्रमांक प.6 (2) वित्त / सा.वि.ले.नि./2021 जयपुर दिनांक 30.03.2021 की अनुपालना में शैक्षणिक सत्र 2024-25 के लिए डॉ भीमराव अम्बेडकर राजकीय बालिका आवासीय विद्यालय भैसवाडा जालोर में अध्यापन व्यवस्था को सुचारु रूप से संचालित करने के लिये विधासबल योजना के अंतर्गत निम्नांकित रिक्त शैक्षणिक पदों के विरुद्ध राजस्थान शिक्षा (राज्य एवं अधीनस्थ) सेवा नियम 2021 में सम्बंधित पद एवं विषय हेतु वर्गीत प्रावधानों के अनुसार निर्धारित शैक्षणिक व प्रशैक्षणिक योग्यता रखने वाले सेवानिवृत्त कर्मियों को अधिकतम आयु 65 वर्ष / निजी अभ्याथियों से वित्त विभाग के परिपत्र में वर्णित मानदेय की दरो पर बजट उपलब्धता की शर्तों के अध्याधीन गेट फैंकटी के आवेदन पत्र आमंत्रित किये जाते हैं। निर्धारित प्रारूप में पूर्ण भरा हुआ आवेदन पत्र, समस्त आवश्यक दस्तावेज संलग्न कर अंतिम तिथि तक प्रधानाचार्य को स्वयं उपस्थित होकर प्रस्तुत करें। आवेदन की अंतिम तिथि - 30.11.2024 (01.00 pm बजे)			
क्र. स.	पद का नाम	विषय	पदों की संख्या
1.	व्याख्याता	हिंदी	01
2.	प्रयोगशाला सहायक	विज्ञान वर्ग	01
निजी अभ्याथियों की न्यूनतम आयु 21 वर्ष होगी। अभ्यर्थी दो उत्तरदायी व्यक्तियों द्वारा जारी अपना चरित्र प्रमाण पत्र कार्य ग्रहण के समय प्रस्तुत करेंगे। चयन प्रक्रिया में चयन समिति का निर्णय अंतिम व सर्वमान्य होगा। आवेदन पत्र प्राप्य व अन्य जानकारी विधालय समय में स्थानीय विधालय के कार्यालय से प्राप्त करें।			
प्रधानाचार्य डॉ.बी. आर अम्बेडकर रा.बा.आ. उ.मा.वि. भैसवाडा मो.नं. 9772570050			

स्कूटी सवार महिला को बचाने में जीप पलटी, पांच पुलिसकर्मी घायल

उच्चैन थाने का जाब्ता कार्रवाई के लिए फील्ड में जा रहा था, सेवर तिराहे पर हादसा हुआ

भरतपुर, (निर्स)। उच्चैन थाने की जीप एक स्कूटी सवार महिला को बचाने में पलट गई। घटना में पांच पुलिसकर्मी घायल हो गए, जिनमें से 4 पुलिसकर्मीयों की हालत गंभीर बताई जा रही है। एक पुलिसकर्मी को प्राथमिक इलाज देकर छुट्टी दे दी गई है। थाने का जाब्ता कार्रवाई के लिए फील्ड में जा रहा था। इस दौरान यह हादसा हुआ।

एएसपी सतीश कुमार ने बताया कि घटना सुबह करीब 9 बजकर 30 मिनट की है। बदमाशों की गिरफ्तारी के लिए अभियान चल रहा है। थाने का जाब्ता कार्रवाई के लिए फील्ड में जा रहे थे। इस दौरान सेवर थाना इलाके में सेवर तिराहे स्थित रूद्र होटल से एक स्कूटी सवार महिला लापरवाही से पुलिस की जीप के आगे आ गई। स्कूटी सवार महिला को बचाने के चक्कर में पुलिस



हादसे के बाद घायल पुलिसकर्मीयों को अस्पताल में भर्ती करवाया।

की जीप अनियंत्रित हो गई और तीन से चार पलटी खा गई। जीप में बैठे एएसआई कंचन सिंह, हेड कांस्टेबल

इहवर जयसिंह, हेड कांस्टेबल ब्रह्म स्वरूप, हेड कांस्टेबल लक्ष्मण सिंह, कांस्टेबल विश्वेश सिंह घायल हो गए।

आसपास के लोगों ने तुरंत पांचों पुलिसकर्मीयों को जीप से बाहर निकाला। घटना की सूचना सेवर थाना

■ लोगों ने पांचों पुलिसकर्मीयों को जीप से बाहर निकाला और सभी को अस्पताल में भर्ती करवाया

पुलिस को दी गई, जिसके बाद सभी को आरबीएम अस्पताल में भर्ती करवाया गया। कांस्टेबल विश्वेश के मामली चोट आई है, जिसे प्राथमिक उपचार के बाद छुट्टी दे दी गई है। वहीं कंचन सिंह को ज्यादा चोट आई है। घटना की सूचना मिलने के बाद एएसपी मुदुल कच्छवा और पुलिस के अधिकारी मौके पर पहुंचे और सभी घायल पुलिसकर्मीयों से घटना को लेकर बात की। चारों पुलिसकर्मीयों का आरबीएम अस्पताल में इलाज जारी है।

कपड़े के गोदाम में लगी भीषण आग, लाखों का कपड़ा जला



महावीर मार्ग में कपड़े के गोदाम में लगी आग से कपड़ा व सामान जल गया।

मालपुरा, (निर्स)। शहर के अति व्यस्त महावीर मार्ग में सोमवार को कपड़ा व्यापारी के कपड़ों के गोदाम में लगी आग से लाखों रूपयों का कपड़ा व घरेलू सामान जलकर हुआ राखा। दो घंटे की कड़ी मशकत के बाद पालिका दमकल ने आग पर काबू पाया।

जानकारी के अनुसार सोमवार को दोपहर करीब दो बजे महावीर मार्ग में कैलाश डेपॉजि की कपड़ों की दुकान नवीन टेक्सटाइल के तीसरे माले पर गीजर में हुये शॉर्ट सर्किट से आग लग गई। देखते ही देखते विकराल हुई आग ने पास ही कपड़ों के गोदाम को अपनी चपेट में ले

■ गीजर में हुये शॉर्ट सर्किट से लगी आग ने पास ही कपड़ों के गोदाम को चपेट में ले लिया

लिया। कपड़ों में लगी आग से उठे धुआं के गुबार निकलने पर पड़ोसी व्यापारियों ने कैलाश जै को सूचना दी। मौके पर पहुंची नगरपालिका दमकल की सहायता से आग पर काबू पाने का प्रयास किया गया। लेकिन आग और ज्यादा विकराल हो गई। तकरीबन एक दर्जन फायर

सिलेंडरों से भी आग पर काबू पाने का प्रयास किया गया। बापू गैस एजेंसी के कर्मिकों ने तत्काल कर्मों में कुदकर गीजर में लगे गैस सिलेंडर को सुरक्षित निकाल लेने से बड़ा हादसा होने से टल गया।

सूचना पर मौके पर पहुंचे पुलिस उप अधीक्षक आशीष प्रजापत व मालपुरा थाने का भारी पुलिस जाफा तत्काल बाजार में पहुंचा। एएसआई रामनारायण गुर्जर सहित थाने के जवानों ने कड़ी मशकत कर मकान से परिकरानों को सुरक्षित निकाल आसामन के सहयोग से आग पर काबू पा लिया।

लॉरेंस विश्नोई के नाम पर 50 लाख की रंगदारी मांगी

पीड़ित को मैसेज किया कि रूपए नहीं दिए तो जान की कीमत चुकानी पड़ेगी

भरतपुर, (निर्स)। कोतवाली थाना क्षेत्र स्थित कुम्हरे गेट निवासी विवेक शर्मा से लॉरेंस विश्नोई के नाम पर कॉल कर 50 लाख रूपए की रंगदारी मांगी गई है। पीड़ित व्यक्ति को मैसेज कर कहा गया है कि अगर रूपए नहीं दिए तो जान की कीमत चुकानी पड़ेगी। मामले को लेकर पीड़ित ने कोतवाली पुलिस थाने में मामला दर्ज कराया है। मामला दर्ज होने ही पुलिस जांच में जुट गई है।

पीड़ित विवेक शर्मा ने बताया कि उसके पास 15 नवंबर को कॉल आया था। कॉल करने वाले व्यक्ति ने खुद को लॉरेंस विश्नोई का सदस्य बताते हुए 50 लाख रूपए की रंगदारी मांगी। मैंने फोन काट दिया। उसके बाद एक धमकी भरा मैसेज आया और उसमें लिखा था कि आगे के मैसेज विश्नोई ग्रुप से मिलेंगे। 23 नवंबर को शाम को मैसेज आया जिसमें धमकी भरे लहजे में लिखा था 50 लाख

रूपए तैयार रखना, कल फोन करेंगे। पैसा नहीं दिया गया तो गोली मार दी जाएगी, लॉरेंस विश्नोई गिरोह, जय श्री राम। जिला पुलिस अधीक्षक मृदुल कच्छवा ने बताया कि पीड़ित ने पुलिस में मामला दर्ज करा दिया है। मामला दर्ज होने के बाद पुलिस टीम गठित कर जांच की जा रही है। जिन नंबर से कॉल और मैसेज किए गए हैं उनकी जांच तकनीकी सर्विलांस की सहायता से की

जा रही है। जल्द आरोपी की गिरफ्तारी कर मामले का खुलासा करेंगे। जानकारों की माने तो यह जो रंगदारी मांगी गई है इसका तरीका लॉरेंस विश्नोई की गैंग जैसा नहीं है। लॉरेंस विश्नोई की गैंग द्वारा जब भी किसी के पास फोन किया जाता है तो विदेशी नंबर होते हैं, लेकिन भरतपुर के व्यक्ति को जिस नंबर से फिरीती मांगी गई है, वह सामान्य नंबर और टेक्स्ट मैसेज किया गया है।

लाखों के जेवर व नकदी चोरी

उदयपुर, (कास)। शहर के अम्बामाता थाना क्षेत्र में सूने मकान का अज्ञात चोर ताला तोड़ कर लाखों के जेवर व नकदी चुरा ले गए। पीड़ित हरिहर नगर श्रीनगर अम्बामाता निवासी पवन सोनी पुत्र नारायणलाल सोनी ने अम्बामाता पुलिस थाने में प्रकरण दर्ज करवाया। पीड़ित ने बताया कि 23 मई को परिवार सहित रिश्तदारी में आयोजित शादी समारोह में गए थे। वहां से लौटते तो मकान का ताला टूटा हुआ एवं कमरों में सामान बिखरा पड़ा था। तलाशी ली तो करीब नौ लाख के सोन-चांदी के जेवर व नकदी 25 हजार रूपये नकदी गायब थी। इस पर पुलिस को सूचना कर चोरी गैंग जेवर व नकदी चुरा ले जाने की रिपोर्ट दी है।

नशीले कैप्सूल के साथ एक गिरफ्तार

श्रीगंगानगर, (निर्स)। जिले के पदमपुर की ऋद्धि-सिद्धि कॉलोनी में पुलिस ने रविवार शाम एक बदमाश को 360 नशीले कैप्सूल के साथ गिरफ्तार किया। आरोपी इसी परिया के गांव 18 बीबी का रहने वाला है। पुलिस को करबे की ऋद्धि-सिद्धि कॉलोनी में एक बदमाश के पास नशीले कैप्सूल होने की जानकारी मिली। इस पर एएसआई महेंद्र कुमार को मौके पर भेजा गया। पुलिस को कॉलोनी की जिस लोकेशन पर युवक के खड़े होने के जानकारी मिली थी, वहां पहुंचते ही मौके पर मौजूद युवक घबरा

अवैध बजरी से भरा ट्रक जब्त

निवाई, (निर्स)। सदर थाना पुलिस ने अवैध बजरी परिवहन करते हुए एक केन्ट्रा ट्रक को जब्त कर चालक को गिरफ्तार किया है। थानाधिकारी जयमल सिंह ने बताया कि पुलिस गस्त के दौरान गांव मूंडिया बार्डगास पर पानी की टंकी के पास से बजरी परिवहन करने पर एक टाटा केन्ट्रा ट्रक को जब्त किया गया। उन्होंने बताया कि चालक रतन लाल पुत्र हरजोराम गुर्जर निवासी जेवड़ा थाना बरोनी को गिरफ्तार कर गाड़ी को जब्त करके थाने में खड़ा करवा दिया है।

अनियंत्रित होकर खाई में गिरी गाड़ी, तीन घायल

दो गंभीर घायलों को नीमकाथाना अस्पताल रैफर किया

खेतड़ी, (निर्स)। खेतड़ी से नीमकाथाना जाने वाली सड़क पर सोमवार सुबह एक गाड़ी अनियंत्रित होकर खाई में गिर गई। इस हादसे में गाड़ी में सवार एक महिला सहित तीन जने घायल हो गए। हादसे में दो घायलों की हालत गंभीर होने पर नीमकाथाना रैफर किया गया है।

जानकारों के अनुसार मुकुंदगढ़ निवासी अभिमन्यु (12) पुत्र अनिल, उषा (28) पत्नी अनिल अपनी रिश्तेदारी में शामिल होने के लिए खेतड़ी के लूणा की ढाणी आ रहे थे। रविवार को अभिमन्यु, उषा व खेतड़ी निवासी कैलाश पुत्र कालुराम गाड़ी में सवार होकर लूणा की ढाणी से सेपरगुवार बारात में गए थे। सुबह जब वापस सेपरगुवार से अपने घर लूणा की ढाणी लौट रहे थे तो गांव पहुंचने से कुछ दूर पहले ही अचानक

अल्टो कार पर पलटा बेकाबू ट्रैलर, दंपती की दर्दनाक मौत

सड़क पर आए मवेशी को बचाने के चक्कर में ट्रैलर बेकाबू हो गया था

जोधपुर, (कास)। सड़क पर आए मवेशी को बचाने के चक्कर में एक ट्रैलर बेकाबू होकर पीछे चल रही अल्टो कार पर पलट गया। हादसा इतना भीषण था कि ट्रैलर के नीचे दबने से अल्टो कार पूरी तरह चकनाचूर हो गई। हादसे में भतीजे की शादी से लौट रहे कार सवार ज्वैलर और उनकी पत्नी की मौत हो गई। एक घंटे की मशकत के बाद दोनों को बाहर निकाला जा सका। मामला जोधपुर के पीपाड़ के मेगास्टेट हाईवे 21 दांतीवाड़ा-मेड़ता पर मालावास के पास रविवार रात हुआ। पीपाड़ एएसएचओ चुनौलाल ने बताया कि मेड़ता शहर की पंडित दीनदयाल कॉलोनी में रहने वाले खेमराज सोनी (36) और उनकी पत्नी मोनिका सोनी (34) पीपाड़ में भतीजे

के शादी समारोह में शामिल होने आए थे। लौटते समय पीपाड़ से करीब दस किलोमीटर दूर मालावास के पास उनके आगे चल रहे ट्रैलर के सामने अचानक एक मवेशी आ गया। इसे बचाने के चक्कर में ट्रैलर इहवर ने कट मार दिया, जिससे ट्रैलर अनियंत्रित होकर पलट गया और खेमराज की कार ट्रैलर के नीचे दब गई। ट्रैलर में चूना पाउडर

से भरी करीब 60 टन वजनी कट्टे लदे हुए थे। इतने भारी ट्रैलर के नीचे दबने से कार बुरी तरह पिचक गई। मौके पर मौजूद लोगों ने तुरंत पुलिस और 108 एंबुलेंस को सूचना दी। घटना स्थल पर पहुंच कर तीन जेन और दो जेसीबी की मदद से ट्रैलर को हटवाया। इसके बाद कार की मशकत से कार के अंदर फंसे खेमराज और मोनिका को बाहर

निकाला। खेमराज की मौके पर ही मौत हो चुकी थी। वहीं पत्नी मोनिका को संसे चल रही थी, लेकिन पीपाड़ हॉस्पिटल ले जाते समय उन्होंने दम तोड़ दिया।

घर पर ही बेकाबू-ट्रेलर - गत 22 नवम्बर को पीपाड़ में खेमराज के भतीजे की शादी थी। शादी के बाद रविवार को गणेशजी की थाली का कार्यक्रम आयोजित किया गया था। इस कार्यक्रम में शामिल होने के बाद खेमराज अपनी पत्नी मोनिका के साथ मेड़ता सिटी लौट रहे थे। खेमराज मेड़ता शहर के नन्हा बाजार में ज्वैलरी की दुकान संचालित करते थे। उनके परिवार में सात साल का बेटा और पांच साल की बेटी है। दोनों बच्चों ने माता-पिता को खो दिया। वे दोनों शादी में नहीं गए थे।

विश्वराज सिंह मेवाड़ का चित्तौड़ के फतह प्रकाश महल में राजतिलक हुआ

चित्तौड़गढ़ में विश्वराज सिंह मेवाड़ को गद्दी पर बैठाने की परंपरा निभाई गई

उदयपुर, (कास)। मेवाड़ के पूर्व राजपरिवार के महाराणा महेंद्रसिंह मेवाड़ के निधन के बाद उनके बेटे विश्वराज सिंह मेवाड़ का सोमवार को चित्तौड़ के फतह प्रकाश महल में राजतिलक हुआ। इसमें मेवाड़ के राव उमराव सहित हजारों लोग शामिल हुए। चित्तौड़गढ़ में विश्वराज सिंह मेवाड़ को गद्दी पर बैठाने की परंपरा निभाई गई। लोकतंत्र आने के बाद राजशाही खत्म हो गई है, लेकिन प्रतीकत्व यह रस्म निभाई जाती है। सोमवार को चित्तौड़गढ़ किले के फतह प्रकाश महल में दस्तूर (रस्म) कार्यक्रम के दौरान खून से राजतिलक की रस्म हुई।



महाराणा महेंद्रसिंह मेवाड़ के निधन के बाद विश्वराज सिंह मेवाड़ का राजतिलक हुआ।

प्रेतिहासिक चित्तौड़गढ़ दुर्ग पर लगभग 493 साल बाद राजतिलक की रस्म का आयोजन फतह प्रकाश महल प्रांगण में हजारों राजपूत समाजजनों के बीच धार्मिक और पारम्परिक रीति रिवाजों के साथ सम्पन्न हुआ। विश्वराज सिंह इस गद्दी पर बैठने वाले एकलिंगनाथजी के 77वें दिवान हुए। कार्यक्रम मेवाड़ के राव उमराव, ठिकानेदार पारंपरिक वेशभूषा में पहुंचे वहीं देश के कई राजपरिवारों के मुखिया या प्रतिनिधि, सामाजिक, शिक्षा, राजनीतिक, सांस्कृतिक क्षेत्रों के भी कई

प्रमुख, मेवाड़ के कई संत महात्मा और विभिन्न समाजों के प्रतिनिधि भी मौजूद रहे। मेवाड़ की परंपरा अनुसार सलुंवर रावत देवव्रत सिंह ने राजतिलक की

परंपरा निभाई। उसके बाद उमराव, बत्तीसा अन्य सरदार और सभी समाजों के प्रमुख लोगों ने नजराने पेश किये। इस मौके पर मौजूद अतिथियों ने

■ पारिवारिक विवाद के चलते उदयपुर में सुबह से सिटी पैलेस के मुख्य द्वार बंद रहे

आयोजन को इतिहास दौहराने वाला बताते हुए विश्वराज सिंह पर एकलिंग दिवान का दायित्व निर्वहन करने का विश्वास जताया। चित्तौड़गढ़ किले में राजतिलक की रस्म के दौरान विश्वराज सिंह को 21 तोपों की सलामी दी गई। विश्वराज सिंह वर्तमान में नाथद्वारा से विधायक भी हैं। विश्वराज सिंह के राजतिलक की रस्म पर विवाद छिड़ा - उदयपुर के पूर्व राजपरिवार के सदस्य और पूर्व सांसद महेंद्रसिंह मेवाड़ के निधन के बाद उनके बड़े बेटे विश्वराज सिंह के राजतिलक की रस्म पर विवाद छिड़ गया है। महेंद्र सिंह मेवाड़ के भाई और विश्वराज के चाचा अरविंद सिंह मेवाड़ के परिवार ने परंपरा निभाने से रोकने के लिए उदयपुर के सिटी पैलेस के द्वार बंद कर दिए। वहीं आम सूचना प्रकाशित करके एकलिंग मंदिर में भी अनाधिकृत प्रवेश पर रोक लगा दी

हालांकि पारिवारिक विवाद के चलते सोमवार को उदयपुर में सिटी पैलेस के दोनों प्रमुख द्वार सुबह से ही बंद रहे। इधर उदयपुर के सिटी पैलेस के दोनों मुख्य गेट बंद रहने के साथ ही सुबह से ही पैलेस प्रबंधन का पहरा रहा। दोपहर बाद कलेक्टर अरविंद पोसवाल, एएसपी योगेश गोयल सहित पुलिस और प्रशासनिक अधिकारी जगदीश चौक होते हुए त्रिपोलिया गेट के बाहर पहुंचे। इस दौरान कुछ पल के लिए सिटी पैलेस के गेट खोलकर इनको अंदर प्रवेश करवाया। उसके बाद फिर से गेट बंद कर दिए गए। पुलिस और जिला प्रशासन के अधिकारी दोनों पक्षों के बीच वार्ता कर सहमति बनाने के प्रयास कर रहे हैं। पुलिस ने कानून व्यवस्था बनाए रखने के लिए जाब्ता लगाया है। बाद में इनके अधिकारियों ने समोर बाग वाले गेट पर जाकर स्थिति देखी। प्रशासन और पुलिस इस मामले में सहमति के लिए प्रयास कर रहा है। एक दिन पहले दूसरे पक्ष ने दो विधिक नोटिस जारी कर बिना अनुमति पैलेस में और एकलिंगजी मंदिर में प्रवेश पर चेतावनी दे दी। दूसरी तरफ विश्वराज सिंह मेवाड़ का पक्ष सिटी पैलेस में जाने के लिए अड़ा है।

महिला ने आत्महत्या की

उदयपुर, (कास)। विवाहिता ने विवाह वस्तु सेवन कर आत्महत्या कर ली। इस मामले में दंपती के खिलाफ पीड़िता को आत्महत्या के लिए प्रेरित करने का प्रकरण दर्ज किया। पुलिस से प्राप्त जानकारी के अनुसार गोमुन्दा थाना क्षेत्र बडलीवाली भागल निवासी मीना कुंवर (30) पत्नी चम्पासिंह ने विवाह वस्तु का सेवन कर आत्महत्या कर ली। मीना कुंवर 22 नवंबर को कडिया की हरे से पैदल घर लौट रही थी। इस दौरान बीच रास्ते मिले रूपसिंह व उसकी पत्नी विद्याबाई दोनों ने उसे खरी-खोटी खात कही तथा जहर खाकर मरने की बात कही। इससे परेशान होकर उसने घर लौटकर विवाह वस्तु सेवन कर लिया। जिसे उपचार के लिए उसे एमबी चिकित्सालय में भर्ती करवाया, जहां उसकी मौत हो गई। सूचना मिलने पर एएसआई गोपालसिंह ने पीहरे खमनोर से परिजनों को बुलाकर उनकी मौजूदगी में मृतका का पोस्टमार्टम करवा शव परिजनों को सौंप दिया।

कार्यालय नगर परिषद, हिण्डीन सिटी, जिला करौली


क्रमांक-न.परि./2559
 ■ ई-निविदा सूचना वर्ष 2024-25 :-
 नगर परिषद हिण्डीन सिटी की ओर से हिण्डीन शहर के ड्रेनेज सिस्टम की डीपीआर निर्माण कार्य हेतु उपयुक्त श्रेणी के नगर परिषद / नगर विकास विभाग, जयपुर विकास प्राधिकरण, आवासन मंडल व केन्द्र सरकार व राज्य सरकार के विभाग द्वारा मान्यता प्राप्त पंजीकृत संवेदकों एवं राज्य सरकार / केन्द्र सरकार के अधिकृत संगठनों / केन्द्रीय लोक निर्माण विभाग / डाक एवं दूर संचार विभाग / रेलवे इत्यादि में पंजीकृत संवेदकों, जो कि केन्द्र / राज्यस्थान सरकार की सहाय में पंजीकृत संवेदकों / फर्मों से कार्य हेतु ई-टेंडरिंग के माध्यम से निर्धारित प्रश्न में ई-टेंडरिंग प्रणाली के माध्यम से ऑनलाइन निविदा आमंत्रित की जा रही है।
 ■ ई-निविदा सूचना संख्या-07/2024-25
 ■ UBN NO. - PWD2425WSOB12661
 ■ UBN NO. - 1- PWD2425WSOB09982, 2- PWD2425WSOB09983
 (हरिसिंह मीना)
 अधीक्षण अभियंता
 सा.नि.वि. वृत्त सवाई माधोपुर
 DIPRC/11640/2024

कार्यालय नगर विकास प्राधिकरण, रायस्थान
 No. F-2(01)Acc/Contract/2024-25/174 - 176
 ■ ई-निविदा सूचना संख्या : 49/2024-25
 उदयपुर विकास प्राधिकरण, उदयपुर द्वारा निर्माणित कार्य में शिफ्टेड लाईविलिटी अर्थात् शिफ्टेड लाईविलिटी के माध्यम से ऑनलाइन निविदा आमंत्रित की जा रही है :-
 निविदा कार्य की कुल लागत / रुपये 47.96 लाख (47 करोड़ 96 लाख 00 हजार 960 रुपये)
 ऑनलाइन निविदा प्रश्न साइनलॉड / 23.11.2024 को प्रातः 10.00 बजे से
 अपलोड करने की अवधि / 03.12.2024 को सांयः 6.00 बजे तक
 Online EMD, Tender Fee & Processing / 23.11.2024 को प्रातः 10.00 बजे से
 Fee जमा कराने की तिथि / 03.12.2024 को सांयः 6.00 बजे तक
 ऑनलाइन निविदा खोलने की तिथि / 04.12.2024 को प्रातः 11.00 बजे
 विस्तृत शिफ्टेड लाईविलिटी के माध्यम से ऑनलाइन निविदा आमंत्रित की जा रही है।
 UBN No. : ITU2425WSOB00372, ITU2425WSOB00373
 राज.सं.वा.वी./सी/24/8217
 अधीनीति अधिकारिता - पूर्णतः
 उदयपुर विकास प्राधिकरण

कार्यालय नगर विकास प्राधिकरण, रायस्थान
 No. F-2(01)Acc/Contract/2024-25/174 - 176
 ■ ई-निविदा सूचना संख्या : 49/2024-25
 उदयपुर विकास प्राधिकरण, उदयपुर द्वारा निर्माणित कार्य में शिफ्टेड लाईविलिटी अर्थात् शिफ्टेड लाईविलिटी के माध्यम से ऑनलाइन निविदा आमंत्रित की जा रही है :-
 निविदा कार्य की कुल लागत / रुपये 47.96 लाख (47 करोड़ 96 लाख 00 हजार 960 रुपये)
 ऑनलाइन निविदा प्रश्न साइनलॉड / 23.11.2024 को प्रातः 10.00 बजे से
 अपलोड करने की अवधि / 03.12.2024 को सांयः 6.00 बजे तक
 Online EMD, Tender Fee & Processing / 23.11.2024 को प्रातः 10.00 बजे से
 Fee जमा कराने की तिथि / 03.12.2024 को सांयः 6.00 बजे तक
 ऑनलाइन निविदा खोलने की तिथि / 04.12.2024 को प्रातः 11.00 बजे
 विस्तृत शिफ्टेड लाईविलिटी के माध्यम से ऑनलाइन निविदा आमंत्रित की जा रही है।
 UBN No. : ITU2425WSOB00372, ITU2425WSOB00373
 राज.सं.वा.वी./सी/24/8217
 अधीनीति अधिकारिता - पूर्णतः
 उदयपुर विकास प्राधिकरण

लॉरेस-रोहित गैंग के चार डिलीवरी बाँय हथियारों के साथ गिरफ्तार

हत्या की फिराक में घूम रहे इन बदमाशों के कब्जे से पुलिस ने देशी कट्टा, मैगजीन और पांच जिंदा कारतूस बरामद किए



इन्हीं बदमाशों ने जयपुर के ब्रह्मपुरी में रहने वाले व्यापारी की जानकारी रोहित गोदारा तक पहुंचाई थी, जिसके बाद रोहित ने दो व्यापारियों को धमकाकर रंगदारी मांगी थी।

पुलिस ने बदमाशों के फोन की तलाशी ली तो पता चला कि लॉरेस गैंग का गुर्गा भटिंडा जेल में बंद रहकर इन्हें मध्यप्रदेश से हथियार लाने और जयपुर में सप्लाई के बारे में जानकारी दे रहा था। इन बदमाशों के मोबाइल पर यू.एस. से भी कुछ कॉल आने की जानकारी सामने आई है।



जयपुर में संजय सर्किल थाना पुलिस ने लॉरेस विन्डोई और रोहित गोदारा गैंग के चार डिलीवरी बाँय को अवैध देशी हथियारों के साथ गिरफ्तार किया है।

सामने संजय सर्किल, मोहम्मद अकील मंसूरी (31) निवासी भोपजी का डेरा संजय सर्किल, हेरन्ड विन्डोई उर्फ राकेश (20) निवासी मकराना जिला डीडवाना-कुचामन हाल मालवीय नगर को गिरफ्तार कर इनके पास से एक पिस्टल, एक देशी कट्टा, एक मैगजीन व पांच कारतूस बरामद किये। पकड़े गए बदमाशों से पूछताछ में सामने आया है कि वह लॉरेस विन्डोई गैंग के लिये काम करते हैं, उनके ही कहने पर किसी की हत्या करने के लिए हथियार लेकर आये थे जिसकी हत्या की जानी है उसका नाम-पता व लोकेशन लॉरेस गुपु के सदस्यों द्वारा दिया जाना था।

हत्या करने के बाद हम लोगों को जॉइकर उनका ब्रेनवॉश कर अपनी गैंग में शामिल करते हैं तथा पैसे वाले व्यापारियों के बारे में मालूम करके उनके मोबाइल नंबर प्राप्त कर उनको विदेश में भेज कर रोहित गोदारा सोशल मीडिया व वॉट्सऐप के माध्यम से धमका कर फिरोती की रकम मांगता है। नहीं देने पर अपनी गैंग के अन्य सदस्यों द्वारा उनको डराने के लिए गोलायां चलावा देता है। ये चारों बदमाश लॉरेस और रोहित गोदारा के लिए पिछले कई समय से डिलीवरी बाँय का काम किया करते थे। यह चारों बड़े व्यापारियों के नम्बर गैंग तक पहुंचाया भी करते थे। इन के द्वारा दिए गए नंबरों के बाद ब्रह्मपुरी में दो व्यापारियों को धमकी भरे कॉल भी आये थे।

जयपुरा पूर्व केन्द्रीय मंत्री और भारतीय जनता पार्टी की वरिष्ठ नेता मेनका गांधी ने भगवान महावीर विकलांग सहायता समिति में विश्व प्रसिद्ध जयपुर फुट की निर्माण विधि देखी।

पूर्व केन्द्रीय मंत्री मेनका गांधी का बी.एम.वी.एस.एस. के संस्थापक और मुख्य संरक्षक डी.आर. मेहता, सचिव भूपेन्द्र राज मेहता तथा मुख्य कार्यकारी अधिकारी एस.एस. बिस्सा ने स्वागत किया। उन्होंने इस बात पर प्रसन्नता व्यक्त की कि दिव्यांगों को कृत्रिम अंग और अन्य उपकरण नि:शुल्क दिए जाते हैं। मेनका गांधी ने देश के विभिन्न प्रांतों से आए दिव्यांग जिसमें डेढ़ वर्ष का एक

बच्चा भी शामिल था से बातचीत की और जयपुर फुट की गुणवत्ता के बारे में दिव्यांगों से जानकारी हासिल की।

मेनका गांधी ने जयपुर फुट पर एक प्रस्तुति भी देखी और बी.एम.वी.एस.एस. द्वारा दिव्यांगों के कल्याण और उनके पुर्नवास के लिए किए जा रहे प्रयासों की प्रशंसा की।

लुटेरी दुल्हन शादी के 5 दिन बाद घर से जेवर-नकदी लेकर फरार

जयपुर। शिवदासपुरा थाना इलाके में एक लुटेरी दुल्हन शादी के पांच दिन बाद ही घर से सोने-चांदी के जेवर सहित नकदी लेकर भागने का मामला सामने आया है। पुलिस जानकारी में सामने आया है कि शादी करवाने की एजेंट में ढाई लाख रुपए दूल्हे के परिवार से लिए गए थे। इसके बाद शादी के पांच दिन सुसराल में रहने के दौरान सोने-चांदी के जेवर सहित नकदी अलमारी से निकाल लुटेरी दुल्हन फरार हो गई। इस संबंध में थाने में पीड़ित दूल्हे ने लुटेरी दुल्हन सहित उसकी गैंग के खिलाफ मामला दर्ज करवाया है। पुलिस ने मामला दर्ज कर जांच में जुटी है।

प्रीडित दूल्हे ने लुटेरी दुल्हन समेत उसकी गैंग के खिलाफ मामला दर्ज करवाया

होना बताया। लडकी को फोटो दिखाकर उसे व घरवालों को अपनी बातों में फंसाया। फोटो देखने पर लडकी अच्छी लगने पर बातचीत करने के लिए आने-जाने का खर्च बताकर पन्द्रह हजार रुपए ले लिए। कुछ दिन बाद घर आकर बताया कि रीशनी के माता-पिता की मृत्यु हो चुकी है। उसके भईया-भाभी प्रताड़ित करते हैं। इन कारण वह अपनी बड़ी बहन के साथ रहती है। बीए पास धरे लडकी है और मोबाइल-फेसबुक से दूर रहती है। शादी का पूरा खर्च लडकी के को उठाने पर रिश्ता तय होना बताया है। शादी के एजेंट में 2.50 लाख रुपए का खर्च होना बताकर देने की मांग की। रुपए देना तय होने पर 9 अक्टूबर को शादी होना तय हो गया। उत्तर प्रदेश के प्रयागराज में एक मंदिर में 9 अक्टूबर को दोनों की शादी करवाई गई। दस्तावेज पर लिखा-पढी कर अगले दिन 10 अक्टूबर को दुल्हन को लेकर सुसराल आ गए। सुसराल में रहने के दौरान बसने बनाकर पति से 35 हजार का मंगलसूत्र खरीदवाया।

पति से दूरी बनाए रखने के दौरान नजर बचाकर अलमारी में रखे सोने-चांदी के जेवर सहित दस हजार रुपए नकदी निकाल लिए। 15 अक्टूबर को दूल्हे के नौकर पर जाने के दौरान सास को गुमराह का घर से बाहर निकल गई। वापस घर नहीं लौटने पर परिजनों के काफी ढूँढने पर भी उसका पता नहीं चला। अलमारी खोलकर देखा तो उसमें रखे सोने-चांदी के जेवर सहित नकदी गायब मिलने पर लुटेरी दुल्हन को नौकर का पता चला। शादी करवाने वालों को संपर्क करने पर पहले टालमटोल के बाद धमकाने लगे। पीडित दूल्हे ने कोर्ट के जरिए थाने में आरोपियों के खिलाफ मामला दर्ज करवाया।

देवनानी ने चन्द्रशेखर को ढांडस बंधाया



विधानसभा अध्यक्ष वासुदेव देवनानी ने सोमवार को उत्तर प्रदेश के बांदा में पहुंच कर चन्द्रशेखर की माता जयंती देवी के चित्र पर पुष्प अर्पित कर श्रद्धांजलि दी।

जयपुर। विधानसभा अध्यक्ष वासुदेव देवनानी ने सोमवार को उत्तर प्रदेश के बांदा में पहुंच कर चन्द्रशेखर की माता जयंती देवी के निधन पर संवेदना व्यक्त की है। उन्होंने स्वर्गीया देवी के चित्र पर पुष्प अर्पित कर श्रद्धांजलि दी। देवनानी ने चन्द्रशेखर सहित परिजनों को ढांडस बंधाया। देवनानी ने कहा कि मानव जीवन की यात्रा में सबसे अधिक योगदान मां का होता है। उन्होंने कहा कि जीवन को बेहतर बनाने, मृत्यु, आंकाक्षाओं और चरित्र को आकार देने में मां का मार्ग-दर्शन होता है। जीवन की चुनौतियों का मुकाबला करने और जिम्मेदारियों को सज्जता से पूरा करने के लिए प्रोत्साहन और आत्म-बल मां से मिलता है।

देवनानी ने दिवंगत आत्मा की शांति के लिये और शोक संतप्त परिजनों को इस दुख को सहन करने की शक्ति

उपभोक्ता आयोगों में अध्यक्ष और सदस्यों के लिए पहली बार होगी लिखित परीक्षा

जयपुर। उपभोक्ता मामले विभाग मंत्री सुमित गोदारा ने कहा है कि उपभोक्ता संरक्षण के साथ कंज्यूमर केयर की अवधारणा को मूर्त रूप दिये जाने के क्रम में राज्य में उपभोक्ता विषयक विभिन्न नवाचारों के साथ उपभोक्ता संरक्षण अधिनियम के प्रावधानों के अन्तर्गत उपभोक्ता आयोगों में होने वाली भर्तियों में पहली बार लिखित परीक्षा का प्रावधान किया गया है। इसका मुख्य उद्देश्य लिखित परीक्षा और साक्षात्कार के बाद चयनित अध्यक्ष और सदस्य के विषयविज्ञ-दक्ष होने के साथ न्यायिक प्रक्रिया एवं कार्यात्मक क्षमता में न केवल अपेक्षाकृत वृद्धि होगी बल्कि समग्र दृष्टि से सुलभ होगा और उपभोक्ता आन्दोलन सुदृढ़ होगा।

अनियंत्रित स्कूटी के साथ खाई में गिरा युवक

जयपुर। ब्रह्मपुरी थाना इलाके में स्थित नाहरगढ़ पहाड़ी पर सोमवार शाम अनियंत्रित होकर स्कूटी सहित युवक खाई में जा गिरा। सूचना मिलने पर पुलिस सहित सिविल डिफेंस टीम मौके पर पहुंच कर रेस्क्यू ऑपरेशन किया। जहां सो फीट गहराई में गिरकर घायल हुए युवक को सिविल डिफेंस टीम ने रस्सी की मदद से बाहर निकाला। पुलिस ने एसएमएस अस्पताल में घायल युवक को भर्ती करवाया है।

थानाधिकारी ईश्वर चन्द ने बताया कि नाहरगढ़ पहाड़ी पर सोमवार शाम अनियंत्रित हो गिरे घायल युवक जय सिंघल (26) सिद्धार्थ नगर जवाहर सर्किल का रहने वाला है। वह सोमवार को वह स्कूटी से नाहरगढ़ पहाड़ी पर घूमने गया था। सोमवार शाम साढ़े चार पहाड़ी से स्कूटी लेकर नीचे उतर रहा था। इसी दौरान घुमाव पर किसी गाड़ी के आने पर अनियंत्रित होकर स्कूटी

आत्महत्या की धमकी देकर पति से 15 लाख रु. मांगे

जयपुर। मालपुरा गेट थाना इलाके में आत्महत्या करने की धमकी देकर एक महिला द्वारा ब्लैकमेल कर पति से लाखों रुपये छेड़ने का मामला सामने आया है। बताया जा रहा है कि झुट्टे केस में फंसाने की धमकी देकर 15 लाख रुपए की डिमांड की। मालपुरा गेट थाने में पीडित पति ने पत्नी व उसके परिवार के खिलाफ रिपोर्ट दर्ज करवाई है।

पुलिस ने बताया कि सांगानेर निवासी 28 वर्षीय युवक ने मामला दर्ज करवाया है कि अप्रैल-2024 में उसकी शादी उत्तर प्रदेश निवासी 26 साल की युवती से हुई थी। शादी के बाद

कृषि विद्युत कनेक्शन के अनाधिकृत बढ़े हुए भार बिना पेनल्टी के होंगे नियमित

जयपुर। कृषि क्षेत्र में विद्युत आपूर्ति की गुणवत्ता में वृद्धि और कृषि उपभोक्ताओं को सुविधा के लिए स्वैच्छिक भार वृद्धि घोषणा योजना लागू की गई है। योजना के तहत कृषि कनेक्शन के अनाधिकृत बढ़े हुए भार को बिना किसी पेनल्टी के मात्र धरोहर राशि जमा करवाकर नियमित कर दिया जाएगा। योजना 31 दिसम्बर, 2024 तक प्रभावी रहेगी।

डिस्कॉम चेयरमैन व जयपुर डिस्कॉम की प्रबन्ध निदेशक सुश्री आरती डोगरा ने बताया कि जिन कृषि उपभोक्ताओं ने कनेक्शन लेने के बाद किसी भी कारण से स्वीकृत भार से अधिक क्षमता की मोटर लगाकर अनाधिकृत रूप से अपने विद्युत भार को बढ़ा लिया है, ऐसे कृषि उपभोक्ता इस योजना के तहत अपने बढ़े हुए भार को मात्र 60 रु प्रति एचपी की दर से धरोहर राशि जमा करवाकर नियमित करवा सकते हैं। ऐसे उपभोक्ताओं से कोई भी पेनल्टी राशि नहीं ली जाएगी।

किसानों को फसल की सिंचाई के लिए पूरी और अच्छी गुणवत्ता की बिजली मिलने के साथ ही फसल को पानी देते समय ट्रांसफार्मर जलने की समस्या से निजात मिलेगी। वहीं दूसरी ओर अनाधिकृत बढ़े हुए विद्युत भार के नियमित होने से डिस्कॉम द्वारा उचित क्षमता का ट्रांसफार्मर लगाकर किसानों को बिना व्यवधान के बिजली आपूर्ति में मदद मिलेगी।

यह योजना 31 दिसम्बर, 2023 तक जारी कृषि कनेक्शनों पर लागू होगी। ऐसे कृषक जो उसी कुंए पर दूसरी मोटर लगाकर भार वृद्धि करते हैं अथवा दूसरे कुंए पर जो उसी खसरा/खेत/परिसर/सुरक्षा में हो, दूसरी मोटर चालाने के लिए भार बढ़ाते हैं।

बदमाशों ने दो कारों में आग लगाई

जयपुर। खोह नागोरियान थाना इलाके में रविवार देर रात अज्ञात बदमाशों ने दो कारों को आग के हवाले कर दिया। कार के एसी का कंप्रेसर फटने पर लोग घरों से बाहर निकले। इससे पता चला कि आग में आग लगी हुई है। लोगों ने मिल कर आग को कंट्रोल किया। इसके बाद पुलिस को घटना की जानकारी दी गई। थानाधिकारी सुरेंद्र ने बताया कि कार मालिक सागीर और उसका परिवार खोह नागोरियान थाना इलाके के डेर की ढाणी इलाके में रहते हैं। रविवार रात को अज्ञात लोग कालोनी में पहुंचे। घर के बाहर खडी कार में पीटली डाल कर आग लगा दिया। इस दौरान बदमाशों ने फैजान की कार को भी जलाया।

'विद्यालयों में सभी बुनियादी सुविधाएं सुनिश्चित करें'

जयपुर। जिला कलक्टर सभागार में सोमवार को जिला निष्पादक समिति की बैठक का आयोजन हुआ। बैठक की अध्यक्षता करते हुए जिला कलक्टर डॉ जितेंद्र कुमार सोनी ने शिक्षा अधिकारियों को अपने क्षेत्राधिकार वाले राजकीय विद्यालयों में विद्यार्थियों के लिए बुनियादी सुविधाएं सुनिश्चित करवाने, साथ ही विद्यालयों में सरकारी योजनाओं का बेहतर क्रियान्वयन पर भी फोकस करने के लिए निर्देशित किया।

उन्होंने शिक्षा अधिकारियों को पीएम श्री स्कूलों का नियमित निरीक्षण करने, विद्यालयों में पेयजल व्यवस्था, टॉयलेट, पुस्तकालय सहित अन्य बुनियादी सुविधाएं दुरुस्त रखने के निर्देश दिये, साथ ही विद्यालयों के पुस्तकालयों में रखी पुस्तकों का वितरण विद्यार्थियों में करने एवं विद्यार्थियों से पुस्तक अध्ययन एवं खरखाव के लिए प्रेरित करने के लिए भी निर्देशित किया।

राजस्थान विश्वविद्यालय में आनंदम दिवस मनाया



राजस्थान विश्वविद्यालय में आनंदम समिति एवं आईक्यूएसी के संयुक्त तत्वावधान में मानविकी सभागार में सोमवार को आनंदम दिवस के अवसर पर कुलपति डॉ.अल्पना कटेजा ने संबोधित किया।

जयपुर। राजस्थान विश्वविद्यालय में आनंदम दिवस आयोजित किया गया। यह कार्यक्रम आनंदम समिति एवं आईक्यूएसी के संयुक्त तत्वावधान में मानविकी सभागार में आज आयोजित किया गया। आनंदम दिवस का उद्देश्य विद्यार्थियों में सेवा, करुणा, मैत्री, सुजन एवं अनुकंपा भाव विकसित करना और दूसरों के लिये जीना सिखाना है।

आनंदम दिवस का प्रारंभ आनंदम समिति संयोजक प्रो.नीलिमा गुप्ता द्वारा आनंदम कार्यक्रम के परिचय से कराया। इसके बाद आईक्यूएसी संयोजक प्रो.रश्मि जैन ने बताया कि आनंदम विश्वविद्यालय की उत्कृष्ट गतिविधि है। जिसका दायरा बढ़ा कर हमें समुदाय के बीच में जाना होगा। जिससे विद्यार्थियों का ना केवल स्व विकास होगा अपितु परपीड़ा को समझने की क्षमताओं में वृद्धि होने से एक संवेदनशील व्यक्तित्व के निर्माण से सुंदर समाज का निर्माण होगा।

कार्यक्रम की अध्यक्षता राजस्थान विश्वविद्यालय की कुलपति प्रो. अल्पना कटेजा की गई। उन्होंने बताया कि राजस्थान विश्वविद्यालय अपनी शैक्षिक गुणवत्ता के लिये पूरे देशभर में जाना जाने वाला एक प्रतिष्ठित संस्थान है। जो ना केवल शैक्षिक गुणवत्ता के लिये प्रतिबद्ध है अपितु विद्यार्थियों को समाज का प्रकाशकारी सदस्य बनाने की दिशा में भी कार्यरत है।

कार्यक्रम के अंत में प्रो.नीलिमा गुप्ता द्वारा आनंदम की कार्ययोजना को स्पष्ट करते हुए 16 गतिविधियों के बारे में बताया जिनमें कच्ची बस्तियों में शिक्षा कार्य, अस्पताल में सहायता कार्य, वृद्ध सेवा कार्य, तकनीक का सही प्रयोग, पर्यावरण संरक्षण, जागरूकता कार्यक्रम, व्यसन मुक्ति, संपोषण विज्ञान, योग, मानसिक स्वास्थ्य संरक्षण, ऊर्जा एवं पानी संरक्षण आदि। इन गतिविधियों के माध्यम से राजस्थान विश्वविद्यालय के विद्यार्थी समुदाय में जाकर समुदाय के लिये कार्य करेंगे। कार्यक्रम में लगभग 500 विद्यार्थी एवं अनेक शिक्षक सम्मिलित हुए।

जयपुर (कासं)। मानसरोवर थाना पुलिस ने ऑपरेशन एक्शन अगेंस्ट गन (आग) के तहत अवैध हथियारों के खिलाफ एक बड़ी कार्रवाई करते हुए एक हथियार तस्कर को गिरफ्तार किया है। पुलिस ने आरोपी के पास से भारी मात्रा में अवैध हथियार बरामद किया है। पुलिस जांच में सामने आया है कि गिरफ्तार इस्टाग्राम आईडी की मदद से अवैध हथियारों की खरीद फरोख्त करता है और स्पा सेंटर में मारपीट व डकैती की वारदात में वांछित चल रहा था। इसके अलावा आरोपी पूर्व में भी अवैध हथियार के प्रकरण में गिरफ्तार हो चुका है।

प्रारंभिक पूछताछ में सामने आया है कि आरोपी तस्कर हेमराज मध्य प्रदेश (एमपी) से हथियार लेकर आया था और उसे जयपुर में इसकी डिलीवरी करनी थी। डिलीवरी करने से पहले पुलिस टीम को अवैध हथियारों की जानकारी मिली। इस पर पुलिस टीम बिना समय गवाए आरोपी को गिरफ्तार कर लिया। फिलहाल आरोपी से पूछताछ की जा रही है। पुलिस उपायुक्त जयपुर दक्षिण दिगंत आनंद ने बताया कि पुलिस कमिश्नरट की ओर से चलाए

मानसरोवर पुलिस ने अवैध हथियारों का जखीरा पकड़ा

हथियार तस्कर हेमराज सौरत भी पुलिस के हथे चढ़ा

जयपुर (कासं)। मानसरोवर थाना पुलिस ने ऑपरेशन एक्शन अगेंस्ट गन (आग) के तहत अवैध हथियारों के खिलाफ एक बड़ी कार्रवाई करते हुए एक हथियार तस्कर को गिरफ्तार किया है। पुलिस ने आरोपी के पास से भारी मात्रा में अवैध हथियार बरामद किया है। पुलिस जांच में सामने आया है कि गिरफ्तार इस्टाग्राम आईडी की मदद से अवैध हथियारों की खरीद फरोख्त करता है और स्पा सेंटर में मारपीट व डकैती की वारदात में वांछित चल रहा था। इसके अलावा आरोपी पूर्व में भी अवैध हथियार के प्रकरण में गिरफ्तार हो चुका है।

प्रारंभिक पूछताछ में सामने आया है कि आरोपी तस्कर हेमराज मध्य प्रदेश (एमपी) से हथियार लेकर आया था और उसे जयपुर में इसकी डिलीवरी करनी थी। डिलीवरी करने से पहले पुलिस टीम को अवैध हथियारों की जानकारी मिली। इस पर पुलिस टीम बिना समय गवाए आरोपी को गिरफ्तार कर लिया। फिलहाल आरोपी से पूछताछ की जा रही है। पुलिस उपायुक्त जयपुर दक्षिण दिगंत आनंद ने बताया कि पुलिस कमिश्नरट की ओर से चलाए

